

ڈاکٹر غلام حسین ذوالفقار

پنجاب کا سیاسی، تہذیبی اور ثقافتی ماحول (عہدِ اسلامی میں)

سر زمین پنجاب کا نام (پنج+آب) اور اس خطے میں آردو (ہندوی) کا آغاز اسلامی عہد سے وابستہ ہے۔ پنجاب کے میانے جغرافیہ میں مختلف تاریخی ادوار میں تغیر و تبدل ہوتا رہا ہے لیکن اس کا طبیعی محل وقوع دریائے مندھ (ائک) سے دریائے چمنا کا درمیانی علاقہ ہے جو شہل میں کشمیر اور شہل مشرق میں شوالک کی پہاڑیوں سے گھرا ہوا ہے اور یہ پہاڑی مسلسل کوہ ہمالیہ سے پیوست ہے۔ ان پہاڑیوں سے اتر کر پنجاب کا میدانی علاقہ شروع ہو جاتا ہے جسے پانچ دریا جہلم، چناب، راوی، بیامن، ستاج سیراب کرتے ہیں۔ ان دریاؤں کے منابع کوہ ہمالیہ میں ہیں اور پنج ند کے مقام پر یہ سب دریا مل کر آگے دریائے مندھ میں شامل ہو جاتے ہیں اور یہیں سے پنجاب کی جنوب مغربی حد ختم ہو جاتی ہے۔ جنوب میں راجستان (بیکانیر، جیسلری، راجپوتانہ) کا صحرائی علاقہ ہے۔ پنجاب کا یہ زرخیز و شاداب میدانی علاقہ صدیوں سے مختلف تہذیبیوں کا گھواہ بنا رہا ہے۔ ازمنہ قدمی کی تہذیب کے آثار جو کھدائی کے بعد ملے، بڑی سے موہنگوڑا رو تک پھیلے ہوئے ہیں۔ آریاؤں کی آمد کے بعد جو نیا تہذیبی منظر وجود میں آیا اس کے قدیم آثار ٹیکسلا میں ملتے ہیں۔ سنہ ایک بزار عیسوی کے اختتام پر ان علاقوں میں اسلامی تہذیب کا عمل دخل شروع ہوا، اور یہی تہذیب پرانے آثار کو اپنے اندر جذب کر کے ایک زندہ تہذیب کے طور پر اس خطہ میں سواد میں گزشتہ ایک بزار سال سے جاری و ساری ہے۔

بر صغیر پاک و ہند سے مسلمانوں کا تعلق ان عرب تاجریوں کی بدولت اسلام کے ظہور ہی سے قائم ہو گیا تھا جن کی بادبائی کشتیاں ساحل عرب سے مواہل ہندو چین تک شب و روز سفر کریں اور ان کے ذریعے مال تجارت ہی کا لین دین نہیں ہوتا تھا بلکہ تہذیب و تمدن کی آمدورفت کا مسلسلہ بھی جاری تھا۔ بن قاسم نے باب الاسلام دبیل کو فتح کر کے شہل کی طرف پیش قدیمی کی اور دو مال کے عرصے میں ملتان تک فتح کے جہنڈے گاڑ دیے۔ یہ کامیاب مہم جس کا

آغاز تاریخی کارروائی کے طور پر ہوا تھا، یہیں پہنچ کر رک گئی۔ اسلامی فتوحات اس زمانے میں وسط ایشیا، شہال افریقہ اور ہسپانیہ کو اپنی آغوش میں لے چکی تھیں اور ان وسیع و عریض علاقوں میں نظم و نسق قائم کرنا، مزید فتوحات سے زیادہ اہم اور ضروری تھا ورنہ برصغیر کے حالات عربوں کی فاتحانے یلغار کے لیے بڑے سازگار تھے۔ کیونکہ مہاراجہ ہرش کی وفات (۶۴۷ء) کے بعد یہاں صدیوں تک انتشار کا عالم رہا اور چھوٹی چھوٹی راجہوں ریاستیں باہمی رزم آرائیوں میں مبتلا دیں۔ ان حالات میں عرب فاتحین کی یلغار کا عمل جاری رہتا تو اس ملک کی تاریخ کا رخ شاید کچھ اور ہوتا۔ ہر کیف پنجاب کے شاداب میدان آئندہ تین صدیوں تک اسلامی تہذیب کے اثرات سے محروم، تاریکی کے پردے میں مستور رہے۔ سنده کے مفتوحہ علاقے بنو امیہ اور بنو عباس کے دور خلافت میں کچھ عرصہ تک تو مرکز کے زیر اختیار رہے۔ جب مرکز کی گرفت ڈھیلی پڑی تو منصورہ اور ملتان میں خود مختار امارتیں قائم ہو گئیں اور اساعیلی فرقے نے یہاں اپنا تسلط جا لیا۔ اس منظر میں شہال مغرب سے درہ خیر کے راستے ان ترکمانوں اور افغانوں کے قدم پنجاب کی طرف بڑھ جو گزشتہ دو تین سو سال کے عرصے میں اسلام قبول کر کے اسلامی تہذیب کے پرچوش نمائندے بن چکے تھے۔ یہاں سے برصغیر میں اسلامی تہذیب کے اثر و نفوذ کا نیا باب کھل گیا۔

دسویں صدی عیسوی کے ربع آخر میں لاپور اور کابل کے علاقوں پر راجہ جیپال حکمران تھا۔ سلطنت غزنی کی محدودیں اس کے علاقوں سے ملتی تھیں۔ جیپال نے حفظ مانقدم کے طور پر چڑھائی کی۔ لمغان کے قریب ۹۸۶ء میں معرکہ آرائی ہوئی۔ جیپال شکست کھانا کر صلح کا خواستگار ہوا۔ معابدے کے مطابق راجہ نے امیر سبکتھیں کو توان جنگ اور خراج دینا قبول کیا جسے وصول کرنے کے لیے سلطان کے آدمی آس کے پہراہ گئے۔ لیکن لاپور پہنچ کر راجہ معابدے سے منحرف ہو گیا اور سلطان کے آدمیوں کو قید کر دیا۔ سلطان نے راجہ کی بدعتی اور اپنے آدمیوں کی گرفتاری پر شدید رد عمل ظاہر کیا اور چڑھائی کر دی۔ جیپال کی مدد کو برصغیر کے راجے اور راؤ اپنی اپنی فوجیں لے کر آئے۔ پشاور کے قریب جنگ ہوئی۔ ہندوستان کی متعدد افواج کو شکست فاش ہوئی اور پشاور تک کا علاقہ سلطنت غزنی میں شامل کر لیا گیا۔ امیر سبکتھیں کی وفات (۹۹۷ء) کے بعد سلطان محمود نے برصغیر پر متعدد یلغاریں کیں اور دور دراز گوشوں (قتوچ، گوالیار، کانگڑہ، کالنجر، سوبنات وغیرہ) تک پہنچ کر بار بار ہندوستانی راجاؤں کو شکستیں دیں اور آئندہ اسلامی فتوحات کے لیے زمین پھوار کر دی۔ سلطان نے اپنی ان فتوحات کو کبھی مستقل حیثیت نہ دی۔ صرف پنجاب کو یہاں کے راجہ کی بدعتیوں کی وجہ سے بالآخر ۱۰۲۶ء میں اپنی سلطنت میں شامل کر لیا اور یہاں اپنا والی (گورنر) مقرر کیا۔

پنجاب کے غزنوی سلطنت سے ملحق ہونے سے یہاں تاریخ کا ایک نیا دور شروع ہوا، جسے اسلامی عہد کہما جا سکتا ہے۔ اس عہد کو (پنجاب کی حد تک) چار ادوار میں تقسیم کیا جا سکتا ہے۔ (۱) غزنوی دور (۲) سلاطین دہلی کے عہد میں (۳) مغلوں کے زیر سایہ (۴) مغلوں کے زوال کے بعد، میکھا شاہی دور۔ ان ادوار کے کوائف کا اجالی تذکرہ درج ذیل ہے:

غزنوی دور (۱۱۸۶ - ۱۰۲۲ء)

اس دور کا آغاز ۱۰۲۲ء سے ہوتا ہے جب سلطان محمود نے پنجاب کا احراق غزنوی سلطنت سے کر لیا اور لاہور میں اپنے معتمد ملک ایاز کو والی مقর کیا۔ غزنوی خاندان کے آٹھ سلاطین (مسعود اول تا سلطان ابراہم) تک پنجاب پر والیوں کے ذریعے حکومت ہوتی رہی۔ جب آل سلجوق نے سلطنت غزنا کے مغربی اقطاع (ایران و خراسان) پر قبضہ کر لیا تو مسعود ثالث کے عہد (۹۹۰ - ۱۱۱۳ء) میں غزني کے بجائے لاہور کو زیادہ اہمیت حاصل ہو گئی۔ سلاطین کا زیادہ تر وقت پنجاب میں گزرتا۔ حتیٰ کہ غوریوں نے غزni پر قبضہ (۱۱۷۳ء) کرنے کے بعد ۱۱۸۶ء میں آخری غزنوی سلطان خسرو ملک سے لاہور بھی چھین لیا اور اس طرح غزنوی عہد ختم ہوا۔ غزنوی سلطنت کی حدود پنجاب میں بٹھنڈہ اور سرہند تک تھیں کیونکہ معز الدین محمد بن سام انہی سرحدی علاقوں کی گشت پر تھا جب ترائیں کے میدان میں رائے پتھورا سے اس کی پہلی جھڑپ (۱۱۹۱ء میں) ہوئی جس میں اسے ہزیمت ہوئی۔ اکثر سال (۱۱۹۲ء) ترائیں کے اسی میدان میں سلطان نے رائے پتھورا اور اس کے ساتھی راجاؤں کو فیصلہ کن شکست دے کر ۱۱۹۳ء میں دہلی اور اجمیر فتح کر لیے اور شہی ہند ان کے قدموں میں آ گیا۔

پنجاب میں مسلمان فاتحانہ حیثیت سے آئے تھے لیکن بہت جلد انہوں نے مفتوحہ علاقے کو اپنا وطن بنا لیا اور یہاں مستقل طور پر آباد ہو کر مقامی باشندوں سے رو و رسم بڑھانی شروع کر دی۔ پندو راجاؤں نے ۱۰۲۵ء میں سلطان محمود کے پوتے مودود غزنوی کے عہد میں لاہور کو واپس لینے کی کوشش کی لیکن چھ ماہ کی تک و دو کے بعد انہیں ناکامی کا منہ دیکھنا پڑا۔ مسلمانوں کے قدم مضبوطی سن ہاں جم چکرے تھے اور انہوں نے یہاں پائیدار نظم و نسق قائم کر دیا تھا۔ گکھڑوں کی سرکشی کچھ عرصے تک جاری رہی۔ لیکن عام پندو رعایا پر امن تھی اور فاتحین کا سلوک ان کے ساتھ نرمی اور اعتدال کا تھا۔ مسلمان عسکریوں کے علاوہ تاجر، ہنرور، عالم، مشايخ یہاں آ کر کاروبار زندگی میں حصہ لینے لگے۔ علا و مشايخ نے یہاں تبلیغ دین کا فریضہ انجام دینا شروع کیا اور ان کے آستانے خاص و عام سب کے لیے وشد و پدایت کا مرکز بن گئے۔ مشايخ میں سب سے پہلے شیخ اسماعیل یہاں آئے۔ ان کی آمد کا سال ۱۰۰۳ء میں ہے جب لاہور ابھی سلطنت غزنا میں شامل

نہیں ہوا تھا۔ انہوں نے اپنی وفات (۱۰۵۶ھ م ۲۳۸) تک وعظ و تبلیغ کا سلسلہ جاری رکھا۔ ”ان کی مجلس وعظ میں ہزارہا آدمی مشرف بہ اسلام ہوتے تھے۔“^۱ شیخ علی بن عثمان ہجویری (داتا گنج بخش) سلطان مسعود بن محمود غزنوی (۱۰۳۰ء) کے آخر عہد میں لاہور آئے اور درمن و تبلیغ کا سلسلہ شروع کیا۔ ہزاروں لوگ آپ کے دست حق پرست پر بیعت ہو کر مشرف بہ اسلام ہوتے۔ ان میں رائے راجو بھی تھا جو سلطان مودود بن مسعود کی طرف سے لاہور کا نائب تھا۔ اسے شیخ ہندی کا لقب ملا۔ شیخ عزیز الدین مکی (پیر مکی شریف) (۵۷۲ھ میں لاہور تشریف لائے اور یہیں رشد و پدایت میں مصروف رہ کر ۵۶۱ھ میں فوت ہوئے۔ انہوں نے بھی ہزاروں لوگوں کے سینیوں کو نور ایمان سے منور کیا۔ اس دور میں لاہور آ کر مقیم ہونے اور تبلیغ دین کی خدمت سر انجام دینے والے ان بزرگوں کے علاوہ سید احمد ترمذی (وفات ۵۶۰ھ)، سید یعقوب زنجانی (وفات ۵۶۰ھ) بھی قابل ذکر ہیں۔ پنجاب کے دوسرے علاقوں میں آ کر دین حق کی تبلیغ کرنے والوں میں سخی صفائی الدین گلزاری (وفات ۱۰۰۷ھ، اوج)، شاہ یوسف گردیزی (وفات ۱۱۵۲ھ ملتان) سلطان سخی سرور، سید احمد (وفات ۱۱۸۱ھ، شاہ کوٹ)، ڈیرہ خازی خان) قابل ذکر ہیں۔ ان بزرگان دین کی کوششوں سے سرزمین پنجاب میں اسلام پھیلانا شروع ہوا اور یہاں اسلامی تہذیب و معاشرت کی بنیادیں استوار ہونے لگیں، تاہم غزنوی عہد میں تبلیغ کا یہ دائرة لاہور، ملتان اور چند دیگر قصبات تک محدود رہا۔ مشائخ کے بعد علما اور شعرا کے کارناموں کی وجہ سے بھی غزنوی عہد تاریخ میں بادگار ہے۔ سلطان محمود فاتح ہی نہیں تھا بلکہ علماء و ادباء کا قدردان بھی تھا۔ یہ روایت اس کے جانشینوں کے عہد میں بھی پہلی پھولتی رہی۔ ابو ریحان الیبرونی (۴۹۲ھ)^۲ اس عہد کا پہلا جید عالم ہے جو بر صغیر میں آ کر کئی سال تک یہاں کے احوال و کوائف کا مطالعہ کرتا رہا اور بعد میں اپنے مشاہدات کو کتاب المہند میں قلم بند کیا۔ ابو الفرج رونی اور مسعود سعد مسلمان اس عہد کے نامور شعرا تھے جن کی بدولت غزنی کی طرح لاہور بھی علم و ادب کے فروغ کا مرکز بن گیا تھا۔ نور الدین محمد عوفی نے لباب الالباب (تدوین ۵۶۱ھ م ۱۲۲۲) کی ایک فصل میں اس مرکز کا تذکرہ کرتے ہوئے مسعود سعد مسلمان کو تین زبانوں (عربی، فارسی، ہندوی) کا شاعر قرار دیا ہے ”اور اسہ دیوان است، یکسر بہ تازی، یکسر بہ ہارسی، یکسر بہ ہندوی“^۳ یہ ایک قریب العہد تذکرہ نگار کا لیان ہے جس سے واضح ہوتا ہے کہ اس دور میں ہندوی (قدیم اردو) کے خط و خال نمایاں ہو چکے تھے اور مسلمان شعرا اسے قابل اعتنا خیال کرنے لگے تھے۔ یہ زبان مشائخ کے آستانوں پر اور گلیوں و

۱۔ تذکرہ علمائے پسند، ص ۱۱۱ و ۱۱۲ (دونوں جگہ ایک ہی بزرگ کا تذکرہ ہے)

۲۔ لباب الالباب، مرتبد آقای سعید نفیسی، ص ۳۲۳

بازاروں میں مسلمان فاتحین اور مقامی باشندوں کے میل جول کے تباہی میں تشکیل ہا رہی تھی۔ امیر خسرو کے بیان سے بھی مسعود سعد مسلمان کے ہندوی کلام کی تائید ہوئی ہے^۱ جو مشتوفی نہ سپہر میں ہندوی کے علاوہ لاہوری (پنجابی) کا ذکر بھی کرتا ہے۔ غزنوی عہد کی یادگار کوئی عارت تو محفوظ نہیں رہی لیکن اس دور کے بزرگان دین کی تبلیغی کاوشوں کا یہ ثمر ہے کہ لاہور صدیوں سے قبلِ الاسلام کی حیثیت سے جریدہ عالم پر موجود ہے۔

معز الدین محمد بن سام غوری کے ماتھے جب مسلمانوں کے قدم دہلی کی طرف بڑھتے ہیں تو غزنوی عہد میں پنجاب میں پروان پانے والی تہذیبی و معاشرتی روایت کے ماتھے ساتھ یہ ہندوی زبان بھی وہاں کے کوچہ و بازار میں پہنچ جاتی ہے۔

پنجاب ملاطین دہلی کے عہد میں (۱۱۹۳ء - ۱۵۲۶ء)

ترانیں کی فیصلہ کن جنگ (۱۱۹۲ء) نے بر صغیر کی تاریخ کا ورق الٹ دیا۔ ۱۱۹۳ء میں دہلی اور اجمیر مسلمانوں کے قبضے میں آئے اور چھ سال کے عرصے میں بنگال تک سارا شہابی ہند آن کے زیر نگین آگیا۔ سلطان نے مفتوحہ علاقوں میں قطب الدین ایوب کو نائب السلطنت مقرر کیا۔ توسعی سلطنت کے بعد دہلی کو مرکزی حیثیت حاصل ہو گئی۔ تاہم پنجاب کو اس کے بعد بھی صدیوں تک سلطنت کے بیس کیمپ (Base Camp) کا درجہ حاصل رہا۔ سلطان معز الدین محمد بن سام کی شہادت (۱۲۰۶ء) کے بعد آن کے بھتیجے سلطان غیاث الدین محمود نے قطب الدین ایوب کو سلطانی کا خطاب عطا کیا اور وہ ۱۲۰۶ء میں لاہور میں لاہور میں بر صغیر کے پہلے خود مختار مسلم فرمانروا کے طور پر مریر آرائے سلطنت ہوئے۔ وہ جود و سخا کی وجہ سے عوام میں لکھ بخش کے لقب سے مشہور تھے۔ سلطان قطب الدین ایوب کو اپنے معاصر والیوں تاج الدین یلدز (غزنی) اور ناصر الدین قباجہ (سنده و ملتان) کے جارحانہ عزائم کی وجہ سے زیادہ تر پنجاب میں رہنا پڑا اور یہیں چوگان کھیلتے ہوئے ۱۲۱۰ء میں وہ راہبیر ملک عدم ہوئے۔ انہوں نے چودہ سال تک نائب السلطنت اور پانچ سال تک خود مختار حکمران کے طور پر حکومت کی۔ آن سے خاندان غلامان کی حکومت کا سلسلہ شروع ہوا جو ۱۲۹۰ء تک رہا اور اس کے بعد مرکز سلطنت دہلی میں مندرجہ ذیل حکمران خاندان برسر اقتدار آئے:

ملاطین خلجمی : ۱۲۹۰ء تا ۱۳۲۰ء

ملاطین تغلقی : ۱۳۲۰ء تا ۱۳۴۳ء

ملاطین سادات : ۱۳۴۳ء تا ۱۳۵۰ء

ملاطین لوڈھی : ۱۳۵۱ء تا ۱۵۲۶ء

۱- دیباچہ غرة الکمال (امیر خسرو نے علاقائی زبانوں کے ضمن میں لاہوری کا ذکر الک کیا ہے)۔

ان حکمران خاندانوں کے زمانے میں پنجاب کو سلطنت کے قیام و استحکام میں بڑی اہمیت حاصل رہی۔ کیونکہ مرکز میں جب کوئی حکمران خاندان زوال پذیر ہوتا، تو نیا حکمران خاندان پنجاب سے جا کر آس کی جگہ سنبھالتا تھا۔ اس طرح مرکز سلطنت کی رگوں میں پنجاب کا تازہ خون روایہ دوان رہتا تھا۔ دوسرے، بر صغیر کی اسلامی سلطنت کے دفاع میں پنجاب ایک اہم حصہ تھا، خصوصاً چنگیز خانی تاتاریوں کی متواتر یلغاروں نے پنجاب کو عرصہ دراز تک میدان حرب و ضرب بنائے رکھا لیکن یہ سیلاپ یہیں جذب ہو جاتا رہا، دہلی آس کے ریلے سے محفوظ رہی۔ سلطان شمس الدین ایلتمش کے عہد (۱۲۰۴ء۔ ۱۲۳۵ء) میں چنگیز خان نے صحرائے گوبی سے خروج کیا اور خوارزم شاہی کا خاتمه کر کے تاتاری ٹڈی دل کی طرح ترکستان، خراسان و ایران میں پھیل گئے۔ چنگیز خان سلطان جلال الدین منکبرنی کا تعاقب کرتے ہوئے دریائے سندھ تک آیا۔ سلطان جلال الدین دریائے سندھ عبور کر کے چند ماہ پنجاب میں رہا اور پھر ملتان، سندھ اور مکران سے ہوتا ہوا ایران چلا گیا۔ تاتاریوں کی اس پہلی یلغار سے پنجاب محفوظ رہا لیکن آئندہ کے لیے یہ خطرہ مسلسل بن گیا۔ ۱۲۳۱ء میں منگولوں نے لاہور کو تسخیر کر کے اسے لوٹا اور تاراج کیا۔ غیاث الدین بلبن نے سلطان ناصر الدین محمد کے نائب السلطنت کی حیثیت سے جہاں ملک میں نظم و نسق قائم کیا وہاں تاتاری حملوں کا مدباب کرنے کے لیے پنجاب کے اکثر شہروں میں مضبوط قلعے بنائے اور یہاں سامان حرب و ضرب سے لیس افواج مقرر کیں۔ دفاعی نظام کو بہتر بنانے کے علاوہ بلبن نے تاتاریوں سے دوستانہ مراسم قائم کرنے کی بھی کوشش کی اور ۱۲۵۸ء میں ہلاکو خان کے دربار میں سفیر بھیجے۔ بلبن نے بیس سال تک نائب السلطنت کی حیثیت سے اور اکیس سال تک (۶۶-۱۲۸۷ء) سلطان کی حیثیت سے بر صغیر میں بڑے رعب و دبدبے اور داش و حکمت سے حکومت کی۔ پنجاب کو آس کے عہد وزارت و سلطنت میں عسکری لحاظ سے بڑی اہمیت حاصل رہی۔ تاتاری بار بار یہاں آتے اور امن دفاعی حصہ ٹکرا ٹکرا کر واپس چلے جاتے۔ اسی حرب و پیکار میں بلبن کا بھادر اور لائق فرزند سلطان محمد ۱۲۸۶ء میں لاہور اور دیپالپور کے درمیان تاتاریوں سے جنگ کرتے ہوئے شہید ہوا۔ امیر خسرو اور امیر حسن میجزی نے اس واقعہ پر بڑے پروردہ مرثیے لکھے۔ سلطان کو اپنے بھادر فرزند اور ولی عہد کی شہادت کا اتنا ریخ ہوا کہ بقیہ عمر آس نے بڑے غم و اندوہ میں گزار کر جان جان آفرین کے سپرد کی۔

بلبن کے بعد آس کے کمزور جانشین زیادہ دیر تک کاروبار سلطنت نہ چلا سکے اور مرکز کے سیاسی خلا کو جلال الدین فیروز خلجمی نے پر کیا جو ملتان اور سندھ

کے گورنر کی حیثیت سے منگولوں کے خلاف جنگ میں نام پیدا کر چکا تھا۔ خلیجی خاندان کے برسر اقتدار آنے سے ایک نیا دور شروع ہوا۔ امن خاندان کے دوسرے سلطان علاء الدین خلجی کے عہد (۱۲۹۶ - ۱۳۱۶) میں جنوبی ہند (دکن) فتح ہو کر سلطنت کا حصہ بنا۔ منگولوں کے حملے اس دور میں بھی بڑی شدت سے جاری رہے۔ علاء الدین خلجی نے اپنے آزمودہ کار جرنیل غازی الملک کو پنجاب کا والی مقرر کیا جس نے منگولوں کو پرے در پے شکستیں دے کر آن کا رخ موڑ دیا۔ علاقی عہد فتوحات (دکن و گجرات) کے علاوہ علوم و فنون کی ترقی کے لیے تاریخ میں مشہور ہے۔ تاہم ان سیاسی اور تہذیبی سرگرمیوں کا مرکز دہلی تھا۔ پنجاب کی حیثیت ایک سرحدی چھاؤنی کی تھی جہاں غازی الملک (غیاث الدین تغلق) نے مضبوط دفاعی حصار قائم کیا ہوا تھا۔ علاء الدین خلجی کے انتقال کے بعد سلطنت میں اختلال روئما ہوا۔ ایک براۓ نام نو مسلم خسرو خاں نے اقتدار پر قبضہ کر کے غلبہ ہندوکی راہ ہموار کرنی شروع کی۔ غازی الملک نے پنجاب سے آٹھ کر آسے شکست دی اور ۱۳۲۰ء میں تغلق سلطنت کی بنیاد رکھی۔ غازی الملک سلطان غیاث الدین تغلق کی ماں پنجاب کے ایک جاث قبیلے سے تھی۔ آس کی زندگی کا بیشتر حصہ پنجاب میں گزرا تھا۔ ۱۳۰۵ء میں سلطان علاء الدین نے آس کی شجاعت اور تدبیر کی وجہ سے آسے دیپالپور کا والی مقرر کیا۔ آس نے منگولوں کے خلاف ۲۹ جنگیں لڑیں اور انہیں شکستیں دیں۔ سریر آرائے سلطنت ہو کر آس نے اپنے تدبیر اور دانشمندی سے چند برسوں میں سیاسی انتشار اور اقتصادی پدھالی کو دور کیا اور مرکز کو دوبارہ مضبوط بنا دیا۔ آس کا جانشین سلطان محمد تغلق (۱۳۲۵ء - ۱۳۵۱ء) تاریخ کا ایک عظیم مدبر حکمران تھا لیکن آس کی دانشمندانہ منصوبہ بندیوں کی ناکامی نے آسے بدنام کر دیا۔ آس نے ۱۳۲۷ء میں دولت آباد (دیوگری) کو دارالسلطنت بنایا۔ پنجاب کی دفاعی اہمیت کم ہوئی تو ۱۳۲۹ء میں منگول یلغار کرتے ہوئے نواحی دہلی میں پہنچ گئے جنہیں کثیر زر و مال دے کر ٹالا گیا۔ سلطان کی مہمات اور منصوبوں کی ناکامی کی وجہ سے آخر عمر میں جنوبی ہند اور بنگال کے علاقے خود مختار ہو گئے تاہم پنجاب میں تغاقوں کا اقتدار حفظ رہا اور سلطان فیروز شاہ تغلق کے طویل عہد (۱۳۵۱ء - ۱۳۸۸ء) میں مرکز کے علاوہ یہاں بھی نئے شہر بسانے گئے، عمارتیں تعمیر ہوئیں، نہریں کھوڈی گئیں جن سے زمین سربیز و شاداب ہوئی اور باغات لگائے گئے۔ فیروز تغلق کے عہد میں حدود سلطنت سمٹ گئی تھیں لیکن یہ دور خوشحالی اور فارغ الیٰ کا تھا جس میں پنجاب بھی شریک تھا۔ آس کے بعد ۱۳۱۳ء تک چار تغلق سلاطین یکے بعد دیگرے برسر اقتدار آئے لیکن سلطنت میں ضعف آ چکا تھا۔ ۱۳۹۹ء - ۱۴۰۱ء میں امیر تیمور نے حملہ کیا اور لاہور و دیپالپور پر قبضہ

کرنے کے بعد دہلی کی طرف بڑھا۔ سلطان محمود تغلق نے مقابلہ کیا اور شکست کھا کر گجرات کی راہ لی۔ ۱۸ دسمبر ۱۳۹۸ء کو تیمور فتحانہ دہلی میں داخل ہوا اور پانچ روز تک یہاں قتل عام جاری رہا۔ دہلی کے بعد گرد و نواح کے علاقوں پر تاخت کر کے تیموری لشکر واپس ہوا۔ تیمور نے واپسی پر لاہور، ملتان اور دیپاپور کو خضر خان کے سپرد کیا اور خود سمرقند کا رخ کیا۔ تیموری تاخت و تاراج کے اثرات مرکز سلطنت اور پنجاب میں عرصے تک محسوس کئی گئے۔ محمود تغلق (وفات ۱۴۱۳ء) اپنے دارالحکومت میں واپس آیا لیکن نظام سلطنت اس سے بحال نہ ہو سکا۔

پنجاب کے حاکم خضر خان نے ۱۴۱۲ء میں دہلی کو فتح کر کے یہاں خاندان سادات کی حکومت قائم کی۔ امن خاندان کے چار سلاطین نے ۳ سال تک دہلی اور اس کے گرد و نواح میں حکومت کی۔ وہ سلطنت دہلی کی قدیم حشمت بحال نہ کر سکے۔ سادات اپنے آپ کو امیر تیمور کا نائب سمجھتے ہیں۔ امن دوران پنجاب میں لوڈھی افغانوں کو اقتدار حاصل ہوا۔ دیپاپور اور سربند کے والی بہلوں لوڈھی نے ۱۴۵۱ء میں دہلی پر قبضہ کیا۔ آخری سادات حکمران علاء الدین عالم شاہ بدایوں چلا گیا تھا اور کاروبار سلطنت سے دستبردار ہو گیا تھا۔ بہلوں لوڈھی نے اپنے تدبیر اور دانشمندی سے مرکز سلطنت کے وقار کو بحال کیا۔ باعث اس ای سرکوبی کر کے جونپور تک کھوئے ہوئے علاقے فتح کیے اور اپنے عہد ۱۴۵۱ء۔ ۱۴۸۸ء میں شہلی پہنڈ میں مسلمانوں کے اقتدار کو دوبارہ مضبوط کر کے پہلی افغان حکومت قائم کی۔ بہلوں لوڈھی ایک فراخ دل اور سادا مزاج حکمران تھا۔ امن نے نظم و نسق کو قائم کیا اور عدل و انصاف کو جاری کیا۔ امن کے عہد میں زراعت اور تجارت کو ترقی ہوئی۔ پنجاب میں پٹھاونوں کی بہت سی بستیاں آباد ہوئیں۔ سکندر لوڈھی ۱۴۸۸ء۔ ۱۵۱۷ء۔ میں بھی اپنے باب کے اس کام کو جاری رکھا اور فتوحات کے حصول کے علاوہ نظم و ضبط قائم کیا۔ امن نے ۱۵۰۳ء میں نیا دارالحکومت سکندر آباد (آگرہ) تعمیر کیا۔ سکندر لوڈھی کے بعد اس کا بڑا لڑکا ابراہیم لوڈھی تخت نشین ہوا جو اس خاندان کا آخری تاجدار تھا۔ امن کے بھائیوں اور امرا نے بغاوتیں کیں۔ پنجاب کے گورنر دولت خاں لوڈھی نے کابل سے ظہیر الدین بابر کو دہلی پر حملہ آور ہونے کی دعوت دی جس سے قبول کر کے بابر یہاں آیا۔ ۱۵۲۳ء میں بابر نے لاہور پر قبضہ کیا اور اس شہر کو لوٹ کر واپس ہوا۔ ۲۱ اپریل ۱۵۲۶ء کو پانی پت کی پہلی تاریخی جنگ ہوئی جس میں سلطان ابراہیم کو شکست ہوئی اور وہ مارا گیا۔ بابر نے دہلی و آگرہ پر قبضہ کر کے برصغیر میں مغایلہ سلطنت کی بنیاد رکھی۔

ترک و افغان سلاطین کا یہ پانچ سو سالہ دور (جس میں ہونے دو سو سال تک

مسلمان پنجاب تک محدود رہے اور بعد میں دہلی مرکز سلطنت رہا) اس لحاظ سے قابل ذکر ہے کہ اس طویل عرصے میں پنجاب سیاسی قوت کا مرچشمہ رہا۔ ابتدائی فاتحین اگرچہ نسلًا ترک تھے لیکن غزوہ سے تعاق منقطع ہو جانے کے بعد بر صیر میں انہیں طاقت کے اعتبار سے خود کفیل ہونا پڑا۔ تاتاریوں کی یلغار کے نتیجے میں وسط ایشیا، خراسان، ایران تباہ و برباد ہو گئے۔ مرکز خلافت بغداد کی تباہی (۱۲۵۸ء) کے بعد ایشیا میں مسلمانوں کے لیے بر صیر ہی ایک گوشہ عافیت تھا۔ یہاں کے مسلمانوں نے نہ صرف تباہ حال مهاجرین کو پناہ دی بلکہ اپنی حفاظت کا سامان بھی کیا اور تاتاریوں کی وحشیانہ یلغاروں کو پنجاب کے میدانوں میں روک کر آن کا رخ پھیر دیا۔ مرکز سلطنت میں جب کوئی سیاسی بحران پیدا ہوا تو پنجاب نے آسے بھی دور کر کے مرکزی حکومت کے وقار کو بحال کیا۔ اس لحاظ سے سلاطین دہلی کے درباروں اور دارالسلطنت میں اہل پنجاب کا اثر و رسوخ مسلم تھا۔ اس عہد میں ملتان، دیپالپور، لاہور اور مرہند پنجاب کے اہم مرکز تھے۔ دیپالپور کو دور سلاطین میں پنجاب کے دارالحکومت کی حیثیت حاصل تھی۔ اگر پانچ سو سال کے اس طویل زمانے میں دہلی اور پنجاب کی زبان میں کوئی زیادہ مغافرہ پیدا نہ ہوئی تو اس کی ایک بڑی وجہ اہل پنجاب کی مرکز میں اثر پذیری تھی۔ مغلیہ دور میں پنجاب کی بجائے وسط ایشیا سے آ کر یہاں حکمران کے بعد یہ پہلا خاندان تھا جو پنجاب کی بجائے وسط ایشیا سے باعث پنجاب پر اختصار کم ہو گیا اور پنجاب Base Camp کی بجائے کابل، قندھار اور کشمیر آنے جانے کے لیے ایک گزر گاہ یا پڑاؤ Transit Camp بن گیا۔

ابتدائی ترک سلاطین نے اپنی ترکانہ خصوصیات (شوکت و تجمل، شجاعت و بہادری، مہم جوئی و خطر پسندی) اور اسلامی عصوبیت کو بڑی شدت سے برقرار رکھا۔ یہ لوگ فاتح تھے اور ایک عظیم الشان تہذیب و تمدن کے نمائندے بن کر یہاں آئے تھے جس میں عرب کا سوز اور عجم کا ساز مل کر ایک نیا اسلوب حیات (جلال و جلال) نہایاں ہو رہا تھا۔ یہ اس زمانے کی ترقی یافہ اور برتر تہذیب تھی جس کے سامنے وحشی تاتاری بھی زیادہ دیر تک نہ ٹھہر سکئے۔ عربی، فارسی، ترکی زبانیں اور ان کا ادب اس تہذیب کی نمائندگی کر رہا تھا۔ اس کے مقابلے میں بر صیر صدیوں سے سیاسی، ذہنی اور فکری انتشار میں مبتلا تھا۔ ہندو تہذیب طبقائی اور نیچے نیچے کی وجہ سے پس انداگی کا شکار تھی جو مسلمانوں سے قبل آنے والے نیم وحشی فاتحین کو تو اپنے اندر جذب کر لیتی رہی لیکن نئے فاتحین کے سامنے اس تہذیب کا چراغ نہیں جل سکتا تھا جو توحید کے عقیدے کے ساتھ انسانی اخوت و مساوات کا پیغام لے کر یہاں آئے تھے۔ تاہم ہندو معاشرہ ذات پات کے بندہنوں

میں جس طرح حکڑا ہوا تھا اُس کا اسلامی معاشرے اور تہذیب کے اندر جذب ہو جانا بھی اتنا آسان نہیں تھا۔ اس لیے قدرتی طور پر شروع میں فاخت و مفتوح میں سخت مغائرت رہی۔ فاخت اپنی قوت و حشمت اور تہذیبی برتری میں مشارک تھے تو مفتوح حیرت و شرمداری میں گرفتار، لیکن فاختین نے مقامی ہندو رعایا سے نرمی، کشادہ دلی اور مہربانی کا سلوک کر کے ڈر اور خوف کی فضا کو بہت جلد دور کر دیا۔ خلجمی، تغلق، سادات اور لودھی عہد میں نرمی اور اعتدال کے مسلک میں اور بھی وسعت پیدا ہوئی اور حکمران اپنی ہندو اور مسلم ساری رعایا سے یکسان عدل و انصاف کرنے اور آن کے حقوق کا خیال رکھنے لگے۔ حکمرانوں کی کشور کشائی اور جہاں بانی سے الگ معاشرت روابط اور تہذیبی و فکری نفوذ کا ایک دوسرا میدان بھی تھا۔ صوفیا و مشائخ کے متعدد مسلسلوں نے تبلیغِ دین اور تسمیح قلوب کے لیے برصغیر کے مختلف گوشوں میں روحانی مراکز قائم کیے۔ پنجاب میں غزنوی عہد کے بعد ملتان، اوچھہ اور پاک پتن (اجودہن) بڑے روحانی مرکز بنے۔ ملتان میں شیخ بھاء الدین زکریا سہروردی (۱۱۸۲ - ۱۲۶۳ع) نے مرکزِ رشد و پدایت قائم کیا۔ آن کے فرزند مولانا صدر الدین (وفات ۱۲۸۵ع) اور پوتے رکن عالم ابوالفتح (وفات ۱۳۳۸ع) نے مغربی پنجاب، سندھ اور بالوچستان میں تبلیغِ دین کی خدمات سر انجام دیں۔ ہائی دریاؤں کے سنگم پنج ند کے قریب آوج شریف میں شیخ بھاء الدین زکریا کے خلیفہ سید جلال الدین منیر بخاری (وفات ۱۲۹۱ع) اور آن کے پوتوں مخدوم جہانیان جہاں گشت (۱۳۸۶ع) اور صدر الدین راجو قتال (وفات ۱۳۲۷م ۵۸۲۷ع) نے اشاعتِ اسلام میں سرگرم حصہ لیا۔ ان بزرگانِ دین کی بدولت پنجاب کے بہت سے راجپوت اور جاث قبائل (کھرل، جوہی، نون وغیرہ) مسلمان ہوئے۔ بابا فرید الدین گنج شکر، خواجہ معین الدین چشتی اجمیری اور خواجہ قطب الدین بختیار کاکی دہلوی دونوں بزرگوں کے جانشین و خلیفہ تھے۔ آن کے آبا و اجداد چنگیزی حملے کے دوران کابل سے پجرت کر کے ملتان آئے تھے۔ آن کے دادا ملتان کے نزدیک کھوتووال میں قاضی تھے اور یہیں بابا فرید پیدا ہوئے۔ مرشد (خواجہ قطب الدین بختیار کاکی کی رحلت ۱۲۳۵ع) کے بعد آپ اجودہن چلے آئے یہ جگہ آس زبانے میں ویرانہ اور جنگل تھی۔ آپ نے یہیں ڈیرہ ڈالا، جنگل کی جڑی بوٹیاں کھا کر گزر اوقات کی اور اپنی وفات (۱۲۶۵ع) تک یہیں بیعت و ارشاد اور یادِ اللہ میں معروف رہے۔ مغربی پاکستان کے بڑے بڑے قبیلے (سیال، وڈو وغیرہ) آپ کے ذریعہ مشرف ہے اسلام ہوئے۔ مغربی پنجاب میں اشاعتِ اسلام کے علاوہ حضرت بابا فرید چشتیہ سلسلے کی دو بڑی شاخوں صابریہ و نظامیہ کے موسسون مخدوم علامِ الدین صابر اور نظامِ الدین اولیا کے مرشد تھے۔ شیخ جمال پانسوی اور شیخ امام الحق سیالکوئی بھی آپ کے خلفاء تھے جنہوں نے اپنے اپنے علاقوں میں

دین کی شمع روشن کی اور اسلام کا نور اس خطے میں پھیلایا - دور سلاطین میں ان بزرگان دین کے مجاہدے و ریاست اور رابطہ، عوام سے پنجاب میں اسلام کی وسیع پیمانے پر اشاعت ہوئی اور بہاں اسلامی تہذیب و معاشرت کے نقوش اجاگر ہونے لگے - توحید کے نعموں نے انسانی مساوات اور بہانی چارے کا سبق عوام کے دلوں میں پیدا کیا۔ زبان و ادب میں اسلام کے روحانی و اخلاقی تصورات منعکس ہوئے۔ بابا فرید گنج شکر کے بعض اقوال و ارشادات فارسی تذکروں میں ملتے ہیں جو اردو زبان کا ابتدائی نمونہ ہیں - امن سے یہ بھی واضح ہوتا ہے کہ ان درویشوں کے آستانوں میں رشد و ہدایت کے لیے عوامی بھاشاؤں سے کام لیا جاتا تھا اور بہاں کی مقامی بولیوں پر اسلامی تہذیب و معاشرت کے اثرات روز بروز گھردے ہوتے جا رہے تھے -

اسی زمانے میں بر صغیر میں ہندوؤں میں بھی مختلف مذہبی و معاشرتی تحریکیں ابھریں جو براہ راست ان بزرگان اسلام کی تبلیغی کاوشوں اور اسلامی افکار سے متاثر تھیں - رامانند کی بھگتی تحریک کے پھیلنے کا زمانہ تقریباً چودھویں صدی عیسوی ہے - اس کے فوراً بعد ہی دوآب میں کبیر پنتھی اور پنجاب میں نانک پنتھی مسلسلے شروع ہوتے ہیں - ان مذہبی و معاشرتی تحریکوں کے بانیوں کے نزدیک ہندو سماج کا ذات پات پر مبنی نظام ناپسندیدہ اور عقائد کا طلسہاتی مسلسلہ ناقابل فهم تھا - انہوں نے کچھ خیالات مسلمان صوفیا و مشائخ سے مستعار لیے اور کچھ ہندوانہ افکار انہیں ورثے میں ملے - امن طرح اسلام اور ہندومت کے بین بین انہوں نے اپنے خیال میں ایک ایسا راستہ اختیار کیا جس میں مذاہب کی باہمی نزع ختم ہو سکے - کبیر تو ایک خیال پرست شاعر تھا جس نے اپنے صاحب کل جذبات کو اشعار کا جامہ پہنا کر اپنے پیروکاروں کو سرشار کیا - اس کے بر عکس بابا نانک اپنے مسلک میں عملی اور اخلاقی را اختیار کر کے ایک نئے مذہبی طریق کی بنا استوار کرتے ہیں - بابا نانک ۳۶۹ء میں تلوٹنڈی (ننکانہ صاحب ضلع شیخوپورہ) میں پیدا ہوئے - ان کے اقوال و افکار سے ظاہر ہے کہ وہ اسلام سے ازحد متاثر تھے - انہوں نے مسلمان صوفیا کی صحبت میں رہ کر اور بلاد اسلامی کی سیاحت کے دوران فکر اسلامی کا مطالعہ کیا اور اپنے مذہبی تصورات کی بنیاد عقیدہ توحید پر رکھی : "صرف ایک راستہ دربارِ اللہ کی طرف جاتا ہے جہاں ایک مالک ازلی مسند نشیں ہے" - "بقول ڈاکٹر تارا چند : "جو مذہبی تحریک نانک نے شروع کی تھی وہ اس کے چانشینوں کے زیر مایہ براابر زور پکڑتی چلی گئی - اس تحریک کا سخت اخلاقی معیار اور انتہا درجے کی مذہبی احتیاط ایسے عناصر تھے جنہوں نے ہندوستان میں اسی قسم کی اور دوسری تحریکوں سے امن کو ممتاز کر دیا تھا - اس تحریک کی عدم مصالحت کی روح کے ساتھ قتل و مقاتلے اور ایک منظم مذہب کے قیام کے امکانات وابستہ تھے -

عہد مغلیہ کے دور مابعد کے غیر مطمئن سیاسی حالات نے ان امکانات کو ابھرنے کا موقع دیا اور جن باتوں کی توقع تھی وہ ظاہر ہوئیں۔ بعد میں آنے والے گرو ناگزیر طور پر سیاسیات کے چکر میں پھنس گئے اور انہوں نے مذہبی جماعت کو بدل کر فوجی معاشرہ بننا دیا۔^{۱۶}

بہتگی اور نانک پتھی تحریکیں اگرچہ ہندو سماج کی طبقائی جگہ بندیوں سے بے اطمینانی کا نتیجہ، اور اسلام کی میدھی سادی تعلیمات (توحید، انسانی مساوات اور بھائی چارہ) سے متاثر تھیں لیکن اس بغاوت سے ہندو مت کو نقصان کی بجائے فائدہ ہی پہنچا۔ درحقیقت ان تحریکوں نے ہندو مت اور اسلام کے درمیان ایک ایسا حصار تعمیر کر دیا کہ ہندو سماج کے ستائے اور دھنکارے ہوئے عوام الناس اسلام کی آغوش میں جانے اور ایک نئے معاشرتی نظام کا حصہ بننے کی بجائے اس درمیانی حصار میں رہ کر اپنے جذبات کی تسکین کا سامان بھی ڈھونڈ لیتے تھے اور معاشرتی لحاظ سے اپنے قدیم مسلک (ہندو مت) سے بھی منسلک رہتے تھے۔ چنانچہ زمانہ^{۱۷} مابعد میں یہ نئے مذہبی سلسلے اپنی جدا گانہ ہستی رکھتے ہوئے بھی عمالاً ہندو سماج کا حصہ تصور کیتے گئے۔ سلطانی دور میں مذہبی آزاد خیالی کے اس مسلک نے ہندو مت کے طلباء قلمعہ کو تحفظ دے کر اسلام کی تبلیغی یلغار سے محفوظ کر دیا۔ آئندہ زمانے (مغل دور میں) مشائخ و علماء کی تبلیغی سرگرمیوں میں بھی وہ جوش و خروش باقی نہ رہا جو ہم سلطانی دور میں دیکھتے ہیں۔ بلکہ مذہبی رواداری کے نام پر وسیع المشربی کا ایک ایسا صوفیانہ مسلک شروع ہوا جس میں پتھوں کے گورو صاحبان اور مسلمان صوفیا ایک دوسرے سے تعاون کرتے ہیں اور مغل فرمانروایوں میں اپنی سیاسی مصلحتوں کی بنا پر اسی مسلک کی حوصلہ افزائی کرنا ضروری سمجھتے ہیں۔

مغلوں کے زیر سایہ : (۱۵۲۶ - ۱۷۰۷)

پانی پت کی پہلی جنگ (۲۱ اپریل ۱۵۲۶ء) کے بعد فتح مدنگ بابر نے دہلی و آگرہ پہنچ کر مغل بادشاہی کی بنیاد رکھی۔ بابر کا جد احمد تیمور سوا سال قبل دہلی فتح کر چکا تھا لیکن اس نے برصغیر کے مفتوحہ علاقوں کو اپنی سلطنت میں شامل نہ کیا تھا۔ بابر نے وسط ایشیا میں اپنی موروثی سلطنت (سمرقند) کے حصول میں ناکام ہو کر ہندوستان میں قسمت آرمائی کا فیصلہ کیا تھا اور اس مقصد میں وہ کامیاب رہا۔ اس لحاظ سے برصغیر میں پائیں سو سال کے بعد یہ پہلا خاندان تھا جو وسط ایشیا سے آ کر یہاں حکمران ہوا تھا۔ پہلے فرمانروای مسلمانین کھلاتے تھے (اور بعض مسلمانین کو دربار خلافت سے خلعت و فرمان بھی عطا ہوتے رہے) لیکن بابر

۱۔ تمدن ہند پر اسلامی اثرات (ترجمہ) مسعود احمد، ص ۲۸۸ -

نے اس مسلسلے کو منقطع کر کے بادشاہ کا لقب اختیار کیا۔ تاہم مغل بادشاہت کو اپنے استحکام کے لیے ابھی کچھ صبر آزما مرحلہ سے گزرنا تھا۔ پہلا مرحلہ راجپوتون کی متعدد قوت سے نکراو تھا جو میواڑ کے رانا سانگا کی قیادت میں غلبہ پنود کے لیے کوشان تھی۔ سلطانِ دہلی کے عہد میں بھی راجپوت راجاؤں نے کبھی کبھی سر اٹھایا لیکن سلطانِ محمود، معز الدین محمد بن سام اور آن کے بعد بلبن، علاء الدین خلجمی، محمد تغلق جیسے کشور کشاوؤں نے بر صیر میں رعب و درد بیس کی فضی قائم کر کے صدیوں تک پنود پر ایسی ہیئت طاری کی رکھی کہ مقامی راجاؤں کو راجستھان سے باہر نکلنے اور متعدد معاذ بناتے کی کبھی جرأت نہ ہوئی تھی۔ سلطان ابراہیم لودھی کے خلاف بابر کو دعوتِ دینے والوں میں بعض لودھی سرداروں کے علاوہ رانا سانگا بھی شامل تھا۔ اُس کا خیال تھا بابر بھی تیمور کی طرح فتح کے بعد لوٹ مار کر کے واپس چلا جائے گا اور میدان اُس کے لیے خالی ہو گا۔ اس لیے وہ پانی پت کی جنگ میں الگ تھلک رہ کر نتائج کا منتظر رہا۔ جب فتح کے بعد بابر نے یہاں بادشاہت کی طرح ڈال تو رانا سانگا ایک لاکھ راجپوتون کے لشکر جرار کے ساتھ خم ٹھونک کر میدان میں نکل آیا۔ بابر کے لیے یہ معرکہ آرائی پہلے سے کہیں زیادہ دشوار تھی۔ چنانچہ اس معرکے میں اُس نے مادی وسائل سے زیادہ روحانی اقدار کا سہارا لیا، شراب سے توبہ کی اور اسلام کے نام پر جہاد کا اعلان کیا۔ اس جذب و شوق کا نتیجہ تھا کہ کنواہ کی فیصلہ کن جنگ (۱۵۲۶ء) نے مسلمانوں کو کامیاب اور راجپوتون کی متعدد قوت کو پاش پاش کر دیا۔

دوسرा مرحلہ افغانوں کی مخاصمت کا تھا۔ پانی پت کے میدان میں ابراہیم لودھی کو شکست ہوئی تھی لیکن افغان سرداروں نے ابھی حوصلہ نہیں ہارا تھا اور اپنے اقتدار کی بازیافت کے لیے آن کی کوششیں جاری تھیں جن کا خمیاڑہ بابر کے جانشین ہمایوں کو بھگتنا پڑا۔ تیسرا مرحلہ بر صیر کے عوام سے رابطہ کا تھا جو صدیوں سے منگولوں کی یلغاروں کے خوگر تھے اور بابر اور اُس کے لشکر کو بھی اسی قسم کے حملہ آور سمجھ رہے تھے۔ یہ خوف دور کر کے عوام کے دلوں میں جگہ بنانی بھی بادشاہت کی کامیابی کے لیے ضروری تھی۔ چنانچہ بابر نے اپنی وفات (۱۵۳۰ء) سے پہلے ہمایوں کو رعایا کے مختلف عناصر سے روا داری اور انصاف سے پیش آنے کی نصیحت کی اور ساتھ ہی بھائیوں سے فیاضانہ سلوک کرنے لیکن آن ہر کڑی نگاہ رکھنے کی تلقین کی۔ یہ دونوں امور آئندہ مغل بادشاہت کے لیے بڑی اہمیت کے حامل رہے۔

ہمایوں نے مخت نشین ہو کر باب کی نصیحت کے مطابق سوتیلے بھائیوں سے فیاضانہ سلوک کیا اور سلطنت کے مختلف حصے آن کو دے دیے۔ پنجاب، کابل اور قندھارِ مرازا کامران کی تحويل میں تھے۔ ہمایوں راجپوتانہ اور گجرات کی تسخیر

میں معروف تھا۔ آدھر شیر خان بلادِ شرقیہ میں افغانوں کی قوت مجتمع کر کے اس کے لیے بڑا خطرہ بن رہا تھا، ادھر بھائی اس سے بے وفائی کر رہے تھے۔ بالآخر شیر خان کے مقابلے میں ہبایوں کو ہزیت انہا کر تخت و تاج سے باٹھ دھونے پڑے۔ ۱۵۴۰ء میں آگرہ و دہلی کو خیر باد کہہ کر وہ لاہور آیا۔ بھائی مشکل میں ماتھے دینے کی بجائے دشمنی پر تلے ہوئے تھے۔ ہبایوں نے پنجاب سے سنده اور وباں سے بلوچستان کی راہ ایران کا رخ کیا۔ شیر شاہ سوری (وفات ۱۵۶۵ء) اور اس کے جانشین پندرہ سال تک شہلی ہند میں حکمرانی کرتے رہے۔ حتیٰ کہ ۱۵۵۵ء میں ہبایوں واپس آ کر اپنی کھوئی ہوئی سلطنت کی بازیابی میں کامیاب ہوا۔ لیکن دوبارہ تخت نشینی کے چند ماہ بعد محل کے زینت سے پھسل کر وفات پائی (۱۵۵۶ء)۔ ہبایوں کی رحلت کے وقت اکبر اپنے اتالیق بیرم خان کے پسراہ پنجاب میں تھا۔ کلانور کے مقام پر اس کی نخت نشینی ہوئی۔ اس مرحلے پر آگرہ و دہلی پھر مغلوں کے قبضے سے نکل گئی اور عادل شاہ سوری کے ہندو وزیر ہیمو بقال نے یہاں کے مغل گورنرزوں کو شکست دے کر راجہ بکرمajit کے لقب سے اپنی بادشاہی کا اعلان کیا۔ راجپوت راجے اور افغان سردار بھی اس کے جہنم سے تلے اکٹھئے ہو گئے۔ مغلوں کے لیے یہ بہت نازک وقت تھا۔ اکثر چفتانی سردار واپس کابل جانے کو تیار تھے لیکن بیرم خان نے مقابلے کا فیصلہ کیا اور خورد سال اکبر نے اس سے اتفاق کیا۔ ۵ نومبر ۱۵۵۶ء کو پانچ پت کی دوسری جنگ ہوئی۔ ہیمو بقال اور اس کی ہندو اور افغان افواج کو شکست فاش ہوئی۔ دہلی، آگرہ اور اس کے ساتھ ہی سارا شہلی ہند پھر مغلوں کے قبضے میں آ گیا اور آن کے قدم مضبوطی سے یہاں جم گئے۔ اکبر بادشاہ سے مغل شہنشاہیت کا وہ عظیم الشان دور شروع ہوا جس میں جہانگیر، شاہ جہاں، عالمگیر کے عہد تک سلطنت کی حدود بھیتی ہی چلی گئیں اور استحکام، خوشحالی اور فارغ البالی کے اعتبار سے یہ تاریخ کا مثالی دور بن گیا۔ اکبر کے عہد میں کشمیر ۱۵۸۶ء میں فتح ہوا۔ سنده ۱۵۹۱ء میں اور بلوچستان ۱۵۹۵ء میں ملحق کیے گئے۔ شہل مغرب میں کابل، قندھار اور بدخشان سے لے کر مشرق میں بنگل و بہار اور جنوب میں گجرات، خاندیش، برار اور احمد نگر سلطنت کا حصہ بنے۔ دکن کی مہمات اور نگر زیب کے عہد میں مکمل ہوئیں اور پہلی بار برصغیر کی حدود میں اتنی وسعت آئی کہ جس کی مثال نہ اسلامی عہد سے پہلے ماتی ہے نہ بعد میں انگریزی اقتدار کے زمانے میں!

مغلوں کے امن درخشاں عہد میں ”لاہور کا ستارہ عروج و اقبال چمکا۔ باہر کے جانشینوں نے لاہور کو خوب رونق دی اور اسے واقعی ایک تختہ گلزار بنا دیا۔ ہبایوں نے پنجاب، کابل، قندھار اپنے چھوٹے بھائی کامران کو دیے۔ کامران نے

لہور میں خوشنا عمارتیں بنوائیں“ ۱۰ شیر شاہ سوری نے ۱۵۸۰ء میں پنجاب پر قبضہ کیا تو لہور سے اٹک اور دہلی تک شاپراہ اعظم تعمیر کی جو آگے بنگال تک چلی گئی ۔ لہور اور ملتان کے درمیان بھی پختہ سڑک بنوائی اور ان سڑکوں پر جگہ جگہ کاروان سرائیں، چوکیاں بنائیں اور درخت لگوائے ۔ جہلم کے قریب قلعہ رہتاس بنایا تاکہ اس علاقے میں امن و امان قائم ہو ۔ بہادری کی واپسی پر کچھ عرصہ پنجاب میں ہل چل رہی اور اس کے بعد آگرہ مغلوں کا مرکز حکومت بن گیا اور دہلی و آگرہ کے علاقوں کو مرکزی حیثیت حاصل ہو گئی ۔ پنجاب اب نہ سرحدی علاقہ تھا اور نہ مرکزی مقام، اس لیے اس صوبے کی دفاعی اور سیاسی لحاظ سے وہ اہمیت نہ رہی جو سلطنتی دہلی کے زمانے میں تھی ۔ تاہم پنجاب مرکز سلطنت کے قریب تھا اور دارالحکومت سے کشمیر، کابل، بدھشان، قندھار، سندھ اور بلوچستان جاتے ہوئے ایک اپنے پڑاؤ تھا جہاں سے کبھی کبھی شاہی قافلے بھی گزرتے تھے ۔ اس لیے اس شاہی گزرگاہ (پنجاب کے مرکز لہور) کو مغلوں کے دور اقتدار میں بڑی رونق حاصل ہوئی ۔ اکبر ۱۵۸۳ء اور ۱۵۹۸ء کے دوران لہور میں رہا اور قلعہ لہور کی تعمیر کروائی ۔ جہانگیر اور شاہجہان کشمیر آتے جاتے لہور میں قیام کرتے ۔ جہانگیر کی وفات ۱۶۲۷ء میں کشمیر سے آتے ہوئے راجوری میں ہوئی تو اس کا مدفن لہور بننا نورجہان نے اپنی بیوی کا زمانہ یہیں گزار کر ۱۶۳۶ء میں انتقال کیا اور اپنے مرحوم شوہر کے قریب شاپدرہ میں دفن ہوئیں ۔ شاہجہان کے عہد میں شالیار باغ، مسجد وزیر خاں (۱۶۰۵ء) اور بہت سی دوسری عمارت تعمیر ہوئیں ۔ دارا شکوہ کو بھی لہور سے بڑا انس تھا کیونکہ اس کے مرشد میان میر ہیں تھے ۔ اور نگ زیب عالمگیر کو اپنی دکن کی مہماں کی وجہ سے ادھر آنے کے موقع کم ملے ۔ تاہم آن کے عہد میں پنجاب امن و عافیت کا گھواہ بننا رہا ۔ عالمگیر نے بادشاہی مسجد تعمیر کروائی (۱۶۰۸ء) لہور کے حسن میں اضافہ کیا اور راوی پر کٹی میل لمبا پختہ بنڈ بنوا کر شہر کو سیلاہ سے محفوظ کیا ۔ اگرچہ وسیع و عویض مغل سلطنت میں پنجاب اپنی سابق سیاسی اہمیت کا حامل نہ رہا تھا لیکن خوشحالی و فارغ البالی میں یہ صوبہ بھی کسی سے پیچھے نہ تھا ۔ ثقافتی و تمدنی لحاظ سے اس دور میں پنجاب نے بھی بڑی ترقی کی ۔ سلطنت کے مرکز آگرہ اور دہلی میں ایرانی و تورانی اثرات کے تحت نیا ہندوستانی رنگ ثقافت ابھر رہا تھا ۔ مرکز میں پنجاب کا غلبہ و اثر نسبتاً کم ہوئے لگا تھا ۔ اس لیے یہی زمانہ ہے جس میں پنجاب اور دہلی و آگرہ کے مابین لسانی اختلافات ابھرنے لگے اور مرکز سلطنت کا اپنا محاورہ و روزمرہ بننے لگا ۔

اکبری دور کی سیاسی منصوبوں بندی اور مذہبی و معاشرتی حکمت عملی کا مرکز فتح پور سیکری تھا، پنجاب اس سے براہ راست متاثر نہیں ہوا۔ تاہم اس عمل اور اس کے رد عمل سے مجموعی طور پر ملکی حالات جتنے متاثر ہوئے پنجاب بھی ان سے باہر نہیں تھا۔ دور سلاطین کے آخر میں مختلف مذاہب کے درمیان رابطے کا جو عمل شروع ہوا تھا، اس کے نتیجے میں کچھ صلح کل تحریکیں ابھریں۔ ہندوؤں میں احیائی رجحان پیدا ہوا۔ اکبری دور میں یہ تحریکیں اور رجحانات ایک خاص رنگ لائے۔ اکبر نے مغل سلطنت کے استھکام کے لیے راجپوتوں سے رشتے ناطے شروع کیے اور اس کے ساتھ ہی ایک نئی مذہبی روشن اختیار کی جو اس کی سیاسی حکومت کے تابع تھی۔ اکبر شروع شروع میں ایک میدھا سادا مسلمان تھا لیکن رفتہ رفتہ سیاسی ضرورتوں اور بعض حالات نے آسے ایک نئی راہ پر ڈال دیا جس کے کچھ میاسی فوائد بھی تھے اور بہت سے ملی نقصانات بھی تھے۔ ہندوؤں سے تعلقات بنانا اور مختلف مسلکوں اور مذہبوں کے ماننے والوں سے روا دارانہ ملوك کوئی بڑی بات نہ تھی لیکن یہ راہ اسلام کی ساکھ کو نقصان پہنچانے بغیر بھی اختیار کی جا سکتی تھی لیکن اکبر سے اجتہادی غلطی یہ ہوئی کہ اس نے سیاست اور مذہب میں اپنی ذات کو مرکز بنا کر ایک نیا مسلک اختیار کیا جس کا خمیازہ یہ حیثیت مجموعی ملت اسلامیہ کو بھگتنا ہٹا۔ اکبر نیم خواندہ لیکن زیرک حکمران تھا۔ اس نے فتحپور سیکری میں عبادت خانہ کی تعمیر (۱۵۷۵ء) کرکے وہاں مختلف مذاہب کے بارے میں معلومات کے حصول کے لیے مباحثے کا طریق اختیار کیا۔ علمی لحاظ سے اس میں قباحت نہ تھی لیکن عملی طور پر یہ طریق مضر ثابت ہوا۔ اس جگہ بعض علماء کے باہمی مناقشوں نے اکبر کو بدظن کیا، اکبر کے مصاحب خوشامدی دانشوروں نے اس کے ذہن کو گمراہی کی طرف آمادہ کیا، نتیجہ یہ نکلا کہ اکبر نے مجتبہ بن کر من مانی مذہبی اصطلاحات و اختراعات کا مسلسلہ شروع کر دیا۔ اکبر کا یہ طریق کار ہندوؤں کے نزدیک تو اس لحاظ سے بہتر تھا کہ اس طرح ایک دنیوی حکومت اور مذہبی روداری کے نام پر لامذہب سا نظام آن کے لیے اسلام کے شرعی نظام عدالت و حکومت کے مقابلے میں قابل قبول تھا۔ کیونکہ اس میں ہندو مت کو پاتھ سے کچھ نہیں دینا پڑتا تھا، نقصان مراسل مسلمانوں کے اجتماعی نظام معاشرت کو پہنچتا تھا جو اپنے مرکز ٹقل (شريعۃ) سے پٹ کر اپنی ہستی سے بیگانہ ہو جاتا تھا لیکن یہ مسلک اکبری دانشوروں کے حلقے اور بعض خوشامدی مصاحبوں سے آگئے نہ بڑھ سکا۔ وہ اکبری امرا جو کشور کشاںی میں اس کے دست و بازو تھے، اس مسلک کو ناپسند کرتے تھے۔ ملک کے مختلف حصوں میں اکبری الحاد کے خلاف شورش بھی ہوئی اور عام مسلمانوں میں

اس پر سخت رد عمل ہوا۔ اسی زمانے میں برصغیر میں سلسلہ نقشبندی کے باقی خواجہ باقی بالله (متوفی ۱۶۰۳ء) دبلي پہنچے اور انہوں نے اکبری العاد کے مدباب اور نفاذ شریعت میں امرا کی رہنمائی کی۔ خواجہ صاحب کے مرید اور خلیفہ شیخ احمد سربندي المعرفہ بہ مجدد الف ثانی (۱۵۶۸ء - ۱۶۲۳ء) نے احیائے دین اور نفاذ شریعت کی تحریک شد و مدد سے اٹھائی۔ خواجہ باقی بالله اور حضرت مجدد صاحب کی کاؤشوں کے نتیجے میں عہد جہانگیری میں اکبری مسلک کا قلع قمع ہو گیا۔ مغل شہنشاہوں (جہانگیر، شاہ جہان، اورنگ زیب عالمگیر) نے اسلامی اقدار و روایات پر عمل کرتے ہوئے مذہبی رواداری، اعتدال کو فروغ دیا اور تمام رعایا سے بلا امتیاز عقیدہ و مسلک عدل و انصاف کو شعار بنایا۔ عالمگیر کے عہد میں اکبری دور کے بعض خلاف شرع طریقے (بادشاہ کو سجدہ وغیرہ) بالکل ترک کر دیے گئے۔ خان قلیج خان اکبری عہد کا ایک متدین امیر تھا جو اکبر کے آخری زمانے میں پنجاب کا گورنر تھا۔ ”وہ گورنر کے زمانے میں پر روز مدرسہ میں جا کر تین گھنٹے تک فتو و تفسیر کا درس دیتا، اور علوم شرعی کی ترویج کرتا۔“^{۱۱} خان اعظم قلیج خان کے بعد بھی جو امرا (مرتضی خان، خلیل اللہ خان، وزیر خان، علی مردان خان، مکرم خان) پنجاب کے گورنر رہے انہوں نے یہاں اسلامی ماحول کو فروغ دیا۔ نقشبندی اور قادری سلسلے کے بزرگوں نے اس دور میں پنجاب میں اشاعت اسلام کا سلسلہ جاری رکھا۔ ہندوؤں کی جارحانہ احیائی تحریکوں کے بارے میں اگرچہ نقشبندی سلسلے کے بزرگوں کا رویہ سخت تھا، تاہم امرا کے علاوہ علماء و مشائخ نے بھی پنجاب میں مذہبی رواداری کی فضا کو قائم رکھا۔ اکبر نے گورو رامداں کو پانچ سو بیگھ اراضی عطا کی جہاں امرتسرو کی بنیاد رکھی گئی۔ مغل بادشاہ سکھ گورؤں کی خاطر داری کرتے تھے۔ معاصر علماء و مشائخ کے بھی سکھ گورؤں سے مہر و اخلاص کے تعلقات تھے۔ کہا جاتا ہے کہ دربار صاحب امرتسرو کا منگ بنیاد حضرت میاں میر صاحب نے رکھا۔ لیکن رفتہ رفتہ سکھ گورؤں کا رجحان درویشی سے بڑھ کر اپنے سلسلے کے اجتماعی نظام کے قیام و استحکام کی طرف ہو گیا۔ پانچویں گورو راجن دیو نے عہد جہانگیری میں شہزادہ خسرو کی بغاؤت میں مدد کر کے چلی بار سیاست کے کوچے میں قدم رکھا۔ چھٹے گورو بھگنہ سنگھ نے سکھوں میں عسکری تنظیم کا آغاز کیا۔ آن کے پیروؤں نے اس رجحان کو ترقی دی۔ نوبن گورو رنجن بہادر نے مغل حکومت کے خلاف باغیانہ رویہ اختیار کرتے ہوئے پنجاب اور کشمیر میں قتل و غارت کا سلسلہ شروع کیا جس پر شاہی افواج نے آسے گرفتار کر کے دبلي بھیج دیا جہاں ۱۶۴۵ء

میں بغاؤت اور قتل و غارت کے جرائم میں انہیں سزاۓ موت دی گئی۔ اس کے بعد دسویں گورو گوبند سنگھ نے بھی پنجاب میں قتل و خارت کا بازار گرم کیا۔ آن کے خلاف فوجی کارروائی ہوئی۔ دو لڑکے گرفتار ہو کر قتل ہوئے۔ بعد ازاں گورو نے اطاعت قبول کر لی اور بھادر شاہ کے دربار میں پہنچ کر اطاعت کا یقین دلایا۔ مکھوں کا یہ آخری گورو ۱۷۰۸ء میں ایک افغان کے ہاتھوں قتل ہوا۔ پنجاب کی فضا میں اس عموی شورش کے علاوہ، جو عالمگیر کے آخر عہد میں ہوئی، مجموعی طور پر امن و امان رہا۔ اور اس فضا میں یہاں معاشری، معاشی، تہذیبی اور ثقافتی لحاظ سے ترقی ہوئی۔ ثقافتی سرگرمیوں کے اصل مرکز اگرچہ دہلی و آگرہ تھے لیکن مغل امرا کی سرپرستی اور یہاں سے گزر کر کشمیر جائے والے بادشاہوں کی توجہ سے لاہور کو بھی ترقی و خوشحالی نصیب ہوئی۔ یہاں فن تعمیر کے نادر نمونے (مقبرہ جہانگیر، مسجد وزیر خاں، بادشاہی مسجد) وجود میں آئے۔ امرا کی حوالیاں، باغات اور اکثر مقبرے حوالث زمانہ کی نذر ہو گئے لیکن بعض آثار باقیہ اس عہد کے لاہور کا بڑا خوبصورت تصور پیش کرتے ہیں۔

مغلوں کا زوال اور سکھا شاہی دور (۱۷۰۷ء - ۱۸۵۹ء)

اورنگ زیب عالمگیر کے عہد میں مغلیہ سلطنت کی حدود پورے بر صغیر کا احاطہ کرنے کے علاوہ شہال مغرب میں بدخشان اور کابل و پرات اور مشرق میں اراکان (بربما) تک پہنچی ہوئی تھی اور ملک میں کوئی فتنہ و فساد باقی نہیں رہا تھا۔ لیکن احمد نگر (دکن) میں عالمگیر کی آذکھیں بند ہوتے ہی (۱۷۱۸ء) زوال کے سانے پہنچنے لگے۔ مغلوں کے نظام حکومت کا سب سے نازک مسئلہ وراثت نخت و تاج کا تھا جو باپر سے لے کر عالمگیر تک ہر دور میں کسی نہ کسی شکل میں سر اٹھاتا رہا۔ ہایوں کے لیے سب سے زیادہ درد سر کا باعث آس کے بھائی بنے۔ اکبر کو بھائی (حکیم مرتضیٰ) اور فرزند (سلیم) کی بغاؤتوں کا سامنا کرنا پڑا۔ جہانگیر کو بھی اپنے بیٹوں خسرو اور خرم کی سو کشی سے واسطہ پڑا۔ شاہجهہان کی زندگی ہی میں آس کے چاروں فرزند (دارا، شجاع، اورنگ زیب اور مراد) حصول نخت کے لیے نبرد آزمیا ہوئے۔ تاہم ان مغل شہزادوں کی اس فطری خواہش کے خون آشام اظہار نے سلطنت کے نظم و نسق اور عام کاروبار زندگی کو زیادہ متاثر نہ ہونے دیا۔ اول تو معرکہ آرائی کے بعد اعلیٰ صلاحیتوں کا حامل شہزادہ وارث نخت و تاج بنتا۔ پھر وہ کامیابی کے بعد اپنے حریقوں کے امرا و سرداروں کو معاف کر کے آن کے منصب بھال رکھتا اور سلطنت کے قیام و استحکام میں آن سے مدد لیتا۔ اور پھر قدرت نے انہیں بادشاہیت کے لیے اتنی مہلت دی کہ وہ اپنی صلاحیتوں کا بھرپور اظہار کر سکے۔ اس لیے آن کی نخت نشینی کے خوزیریں واقعات کو لوگوں

نے فراموش کر کے آن کی ملکی خدمات کو سراپا - لیکن عالمگیر کے بعد یہ باتیں تقریباً مفقود ہو گئیں اور تخت و تاج کے لیے جنگوں کا جو طویل سلسلہ شروع ہوا اُس نے دم پندرہ سال میں عظیم مغل سلطنت کی طنابیں بلا کر رکھ دیں اور زوال و انحطاط کا عمل تیزی سے شروع ہو گیا - اس عمل کے اثرات مختلف صوبوں میں اپنے اپنے حالات کے مطابق ہوئے - ہم یہاں صرف پنجاب کے حالات پر اپنی توجہ مرکوز رکھیں گے -

عالمگیر کی وفات کے بعد شہزادوں (معظم ، اعظم ، کام بخش) کے مابین حصول تخت کی جنگیں ہوئیں - محمد معظم نے کامیاب ہو کر بہادر شاہ کے لقب سے تخت شاہی کو رونق بخشی - آئیں کا پانچ سالہ عہد راجپتوں اور سکھوں کی شورشوں کو فرو کرنے میں گزرا - پنجاب میں گورو گوبند کے بعد آس کے ایک چیلے بندہ بیراگی نے شورش برپا کی اور کرناں و لدھیانہ کے علاقوں میں قتل و غارت گری کا بازار گرم کیا اور پھر ستلاج پار کر کے کئی شہروں اور قصبوں کو لوٹتا ہوا لاپور تک آپنچا - لاپور کے گورنر سید اسلم نے شہر سے نکل کر آس کا مقابلہ کیا اور ہزیمت اٹھائی - بہادر شاہ خود اس فتنے کے استھان کے پنجاب آیا - بندہ بیراگی شاہی افواج کے مقابلے کی تاب نہ لے کر پھاؤں میں روپوش ہو گیا - ۲۱۴ء میں بہادر شاہ اس شورش کو دبا کر اپنے چاروں بیٹوں (جهاندار ، عظیم الشان ، رفیع الشان ، جہان شاہ) سمیت لاپور میں تھا کہ اُسے پیغام اجل آپنچا - باب ابھی نزع کے عالم میں تھا کہ چاروں شہزادوں نے حصول تخت کے لیے جدال و قتال کا آغاز کر دیا - یہ جنگ لاپور کے نواح میں راوی کے کتابے کنی روز تک جاری رہی - پہلے جہاندار شاہ اور عظیم الشان کے درمیان معرکہ آرائی ہوئی - جس میں عظیم الشان ، آس کے بیٹے اور بے شار امرا و سپاہی کام آئے ، پھر جہاندار شاہ اور جہان شاہ میں تصادم ہوا ، اس میں بھی جہاندار کامیاب ہوا - آخر میں رفیع الشان اور جہاندار شاہ کی افواج نکرائیں جس میں رفیع الشان مع اپنے تین فرزندوں کے بہادری سے لڑتا ہوا مارا گیا - تقریباً تین ہفتے کی اس خون آشام جنگ کے بعد جس میں خون برادر پانی کی طرح بہا ، جہاندار شاہ باب اور بھائیوں کی میتوں کو لے کر دہلی روانہ ہوا - مقتول شہزادوں کی افواج منتشر کر دی گئیں - نامور امرا موت کے گھاٹ اتار دیے گئے - بچے کھھجے امرا کو طوق و سلاسل میں جکڑ کر دہلی پہنچایا گیا - اس طرح حریفان اقتدار کو خاک و خون میں ملا کر جہاندار شاہ نے تخت شاہی پر قدم رکھا -

جہاندار شاہ مغلیہ خاندان کا پہلا بدترین حکمران تھا جس نے کامیابی کے بعد ذمے داری سے بے نیاز ہو کر ظلم و ستم اور عیش و نشاط کی را اختیار کی - سلطنت کے دست و بازو امرا مقتول اور محبوس ہوئے ، اور شاہی قلعہ طائفون اور بھائیوں

کا مسکن بنا۔ لیکن یہ دور ایک سال بھی نہ چل سکا۔ عظیم الشان کے پیشے فرخ سیر نے سادات باربہ کی مدد سے بلاد شرقیہ سے آ کر جہاندار شاہ کے اقتدار کا خاتمہ کر دیا اور وہ اپنے عبرت انگیز انجام کو پہنچا۔ فرخ سیر کے چھ سالہ عہد میں بھی کئی امرا کو قید و بند کے حوالے اور کئی مغل شہزادے نور بصارت سے محروم کر دے گئے۔ اقتدار پر سادات باربہ کی گرفت مضبوط تھی۔ فرخ سیر کے دور حکومت میں انگریزوں کو تجارتی حقوق ملے۔ راججوتوں اور سکھوں کی بغاوتیں فرو ہوئیں۔ لاہور کی جنگ نشینی کے بعد بدنظمی و انتشار سے فائدہ اٹھاۓ ہوئے پنجاب میں بندہ بیراگی نے پھر سر اٹھایا۔ آس نے سر بند پر قبضہ کر کے وہاں مسلمانوں کا قتل عام کیا۔ پھر ستلج، بیاس اور غارت گری کا درمیان کئی قصبوں کو جلا کر تباہ کر دیا اور مسلمانوں کو قتل و غارت گری کا نشانہ بنایا۔ پنجاب کے مشہور علمی و ثقافتی مرکز بٹالہ میں قتل و غارت کر کے اس کے ایک حصے کو آگ لگا دی جو بعد میں اس تاخت کے نتیجے میں کھنڈے کھولے کھلاتا رہا۔ بندہ بیراگی کی غارتگری سے لاہور بھی نہ بچ سکا۔ فرخ سیر نے نواب عبدالصمد خاں کو لاہور کی صوبیداری پر مامور کر کے بندہ بیراگی کی سرکوبی کا حکم دیا۔ نواب عبدالصمد نے سکھوں کو شکست دے کر گورداپور کے قلعے میں محصور کر لیا۔ کئی ماہ کے محاصرے کے بعد سکھوں نے پتھیار ڈالی۔ بندہ بیراگی اور آس کے سرکش بمراہی گرفتار کر کے دہلی ہو چکے گئے جہاں وہ اپنے انجام کو پہنچے۔ باقی ماں دہ سکھ جنگلوں اور پہاڑوں میں جا چھوئے۔ بندہ کے قتل کے بعد عرصے تک سکھوں کی شورش دب گئی۔

مرکز میں سادات باربہ نے فرخ سیر کو معزول و مقتول کر کے دو کمزور شہزادے (وفیع القدر اور رفیع الدرجات) نخت طاؤس پر بٹھائے جو تین تین ماہ کی نمائشی بادشاہی کر کے گزر گئے۔ ان کے بعد ایک تیموری شہزادے روشن اختر کو محمد شاہ کے لقب سے نخت شاہی پر بٹھایا گیا (۱۴۳۱ء)۔ اس کے دوسرا سال جلوس ہی میں بادشاہ گر سادات کا زور ٹوٹ گیا اور یہ مغل بادشاہ ۱۴۳۸ء تک نخت دہلی پر متمكن رہا۔ اس کا دور حکومت طویل تھا لیکن اسی دور میں زوال مسلطت اپنی انتہا کو پہنچا۔ اور صوبے خود مختار ہو گئے۔ دہلی کے لال قلعے میں مغل بادشاہ کا اقتدار بالا دست امرا کے رحم و کرم کا محتاج ہو گیا۔ اسی زمانے میں طویل مسکوت کے بعد دکن میں صربتوں نے سر اٹھایا اور وہ شہلی پسند تک یلغاریں کرنے لگے۔ اور ۱۴۳۸ء میں نادر شاہ پندرہستان پر حملہ آور ہوا اور دہلی میں قتل عام کر کے اور کروڑوں کا مال غنیمت سیمٹ کر ایران لوٹا۔ اور پھر آس کی وفات کے بعد آس کے ایک جرنیل احمد شاہ ابدالی نے کابل و قندھار میں اپنی حکومت

قائم کر کے برصغیر کو مسلسل تاخت کا نشانہ بنایا۔

پنجاب میں ۱۷۱۴ اور ۱۷۳۸ کے درمیانی عرصے میں سکھ بالکل دیکھ رہے۔
 نواب عبدالصمد کے بعد آں کا بیٹا زکریا خان پنجاب کا گورنر ہوا۔ ان دونوں
 گورنوں کے عہد میں پنجاب خوش حال رہا اور یہاں فن تعمیر اور علم و ادب کو
 بہت فروغ ہوا۔ شرف النساء یہیں اسی نواب عبدالصمد کی دختر تھی جس نے
 قرآن اور شمشیر کو ہمیشہ اپنے ساتھ رکھا اور وفات کے بعد یہ دونوں چیزیں
 حسیب وصیت آں کی لحد پر رکھی گئیں۔ ۱ نومبر ۱۷۲۸ء میں نادر شاہ پنجاب
 کے دریاؤں کو عبور کرتا ہوا آگے بڑھا۔ زکریا خان نے پہلے وزیر آباد میں
 مقابلہ کیا، پھر لاپور میں راوی کے پار تین روز تک مقابلہ کیا۔ ناکامی کے بعد
 شہر میں محصور ہو کر صلح کی درخواست کی جسے نادر شاہ نے منظور کر لیا اور
 شہر کو امان سننے کے علاوہ زکریا خان کی صوبیداری بحال دی۔ ہندوستان سے
 نادر شاہ کی واپسی کے بعد سکھوں نے پھر سر نکالا اور مختلف مقامات پر گزر ہیاں
 بنا کر انہوں نے خارت گری کا مسلسل شروع کیا۔ اسی اثنا میں زکریا خان فوت
 ہوا اور آں کا بیٹا یحیی خان صوبیدار بنا۔ اس کے عہد میں سکھوں نے سورش برپا
 کر دی اور لاپور کے دیوان لکھپت رائے کے بھائی جسپت رائے (فوجدار ایمن آباد)
 کو قتل کر دیا۔ ۱۷۲۶ء میں لکھپت رائے یحیی خان کی فوج کے ہمراہ سکھوں
 کی سرکوبی کے لیے گیا۔ سکھ جموں کی طرف بھاگ گئے۔ ایک بازار گرفتار ہوئے
 جنہیں لاپور لا کر دہلی دروازے کے باہر قتل کیا گیا۔ کچھ عرصے کے لیے
 سکھوں کا فتنہ پھر دب گیا۔ اس کے بعد پنجاب کی گورنری کے لیے صوبیدار
 شہنواز خان (نواب عبدالصمد کا پوتا) اور نواب یحیی خان کے درمیان وراثت کا
 جھگڑا شروع ہوا۔ یحیی خان شکست کھا کر دہلی بھاگ گیا اور شہنواز خان لاپور
 کا والی بن بیٹھا۔ آس نے جالندر کے نظام آدینہ یگ کے مشورے سے احمد شاہ
 ابدالی سے موافقت کر لی اور ابدالی نے ۱۷۳۸ء میں برصغیر پر اپنے حملوں
 کا آغاز کیا۔ اس حملے میں آسے مرہنڈ کی لڑائی میں پیغمت ہوئی اور
 آسے واپس جانا پڑا۔ اسی سال محمد شاہ فوت ہوا اور احمد شاہ آس کا بیٹا
 نخت دہلی پر بیٹھا۔ مغل وزیر نواب قمر الدین (جو سرہنڈ کی لڑائی میں پلاک ہوا)
 کا بیٹا معین الملک عرف میر منو پنجاب کا نیا صوبیدار مقرر ہوا۔ مغلوں اور افغانوں
 کی لڑائی کے نتیجے میں جو اپنی پہلی سکھوں نے اس سے فائدہ اٹھا کر پھر لوٹ
 مار کا بازار گرم کر دیا تھا۔ میر منو سکھوں کی سرکوبی کے لیے نکلا تو سکھ بھر

۱۔ اقبال نے جاوید نامہ میں اس روایت کو تفصیل سے نظم کر کے پنجاب کی مابعد
 صورت حال کا عبرت انگیز حال بیان کیا ہے۔

اپنی پناہ گھوں میں دبک گئے۔ احمد شاہ ابدالی نے پنجاب پر دوسرا بار (۱۷۴۹ء میں) اور پھر تیسرا بار (۱۷۵۲ء میں) یلغار کی۔ میر منو نے مقابلہ کر کے شکست کھانی اور پنجاب کے چار اضلاع کا مالیہ بطور خراج دینا قبول کر کے صلح کر لی۔ میر منو ایک حادثے میں فوت ہوا تو آس کا شیر خوار بیٹا لاہور کا صوبیدار بنایا گیا اور میر منو کی بیوہ مراد بیگم (عرف مغلانی بیگم) آس کی سرپرست بنی۔ لاہور کے اس وقت دو دعویدار تھے مغل بادشاہ احمد شاہ بن محمد شاہ اور افغان حکمران احمد شاہ ابدالی۔ مغلانی بیگم نے اپنی ڈپلومیسی سے دونوں درباروں سے موافقت رکھی۔ لیکن ان دو طرفہ تعلقات نے لاہور اور پنجاب کے لوگوں کا مستقبل تاریک کر دیا تھا۔ ۱۷۵۳ء میں احمد شاہ کو معزول اور آنکھوں سے معدوم کر کے عالمگیر ثانی کو نخست دہلی پر بیٹھایا گیا۔ مغلانی بیگم کی دعوت پر احمد شاہ ابدالی چوتھی بار پنجاب پر یلغار کر کے واپس ہوا تو وزیر عہد الملک نے اپنے سپاہیوں کے ذریعے مغلانی بیگم (اپنی ساس) کو گرفتار کرائے دہلی منتگوایا اور آدینہ بیگ کو لاہور کا صوبیدار مقرر کیا۔ وزیر کے اس فعل کو احمد شاہ ابدالی نے اپنی توبین سمجھا اور صوبیدار مقرر کیا۔ آدینہ بیگ نے راه فرار اختیار کی۔ ابدالی اپنے بیٹھی تیمور کو لاہور میں چھوڑ کر دہلی پہنچا۔ دہلی کو لوٹا اور وہاں قتل عام کیا۔ دو ماہ بعد واپسی پر محمد شاہ کی دختر سے خود شادی کی اور تیمور کا نکاح عالمگیر ثانی کی بیٹی سے کیا۔ عہد الملک نے اپنی ساس کی مفارش سے معاف حاصل کی اور اپنا اقتدار بحال کیا۔ احمد شاہ ابدالی نے نجیب الدولہ کو دہلی میں اپنا مختار اور تیمور کو لاہور کا نظام مقرر کیا۔ تیمور خان سکھوں اور آدینہ بیگ کی مر کوپی پر کھربستہ ہوا۔ سکھ حسب معمول پھاڑوں کی طرف چلے گئے۔ آدینہ بیگ بھی آن کے ساتھ روپوش ہو گیا اور انہیں تیمور خان کے خلاف ابھارتا رہا۔ ۱۷۵۸ء میں سکھوں نے ٹڈی دل کی طرح اپنی گڑھیوں اور پھاڑوں سے نکل کر لاہور کا ماصرہ کر لیا۔ تیمور خان مقابلے کی تاب نہ لے کر چناب کی طرف پسپا ہو گیا اور پھلی بار سکھوں نے جسا سنگھ کلال کی سر کردگی میں لاہور پر قبضہ کر لیا۔ آدینہ بیگ نے مرپھتوں سے ساز باز کر لی اور مرپھتوں نے پنجاب پر قبضہ کر کے آدینہ بیگ کو ۱۷۵۷ء لاکھ مالانہ خراج کے عوض یہاں کا گورنر بننا دیا۔ سکھوں نے لاہور خالی کر دیا اور افغان سپاہ اٹک کے پار چلی گئی۔ ۱۷۵۹ء میں عہد الملک نے عالمگیر ثانی کو قتل کروا دیا۔ مرکز اور پنجاب میں مرپھتوں کے غلبے کی یہ خبریں من کر احمد شاہ ابدالی نے ہندوستان کا رخ کیا۔ مرپھتوں کے ملتان و لاہور خالی کر کے دہلی کی طرف آگئے۔ ۱۷۶۱ء میں پانی پت کی تیسری جنگ میں مرپھتوں کی ابھرق ہوئی طاقت کا خامہ ہو گیا۔ فاتح احمد شاہ ابدالی دہلی کو نجیب الدولہ کے حوالے کر کے حاکم بنانا کر کابل

واپس چلا گیا۔ ابدالی کی واپسی کے بعد سکھوں نے پھر مو انہیا۔ چڑت منگھے (رنجیت سنگھ کے دادا) نے گوجرانوالہ میں گڑھی بنانی تھی۔ بلند خان نے ۱۷۶۲ء میں اس پر حملہ کیا اور شکست کیا۔ میکھوں کے حوصلے اور بڑھ گئے۔

پانی پت کی تیسری جنگ برصغیر کی تاریخ میں اس لحاظ سے فیصلہ کن ہے کہ اس میں مفتوح بھی پس گئے اور فاتح نے بھی اس سے کوئی فائدہ نہ انہیا۔ شہلی ہند میں جو سیاسی خلا پیدا ہوا، اسے ایک تیسری طاقت (ایسٹ انڈیا کمپنی) نے ہر کیا جو شاہ عالم ثانی کو بکسری جنگ (۱۷۶۲ء) میں شکست دے کر بتدریج آگے بڑھی اور ۱۸۰۳ء میں آگرہ و دہلی پر قابض ہو گئی۔ جہاں تک پنجاب کا تعلق ہے جہاں معین الملک (سیر منو) کے بعد بدامنی اور انتشار کا جو دور شروع ہوا تھا، اس جنگ کے بعد اس میں بہت اضافہ ہو گیا۔ بظاہر پنجاب اس زمانے میں ابدالی کی مملکت میں شامل تھا لیکن اس کے مقرر کردہ نظام پنجاب کی حفاظت میں قطعاً ناکام رہے۔ پنجاب کو لاوارث سمجھ کر سکھوں نے چاروں طرف یلغاریں کر کے لوٹ مار کا مسلسلہ شروع کیا۔ مسلمان خاص طور پر ان کے انتقام کا نشانہ بن رہے تھے۔ سکھوں نے گوروناںک کی تعلیم کو بھلا کر بھیت کی راہ اختیار کر لی تھی۔ احمد شاہ ابدالی نے سکھوں کا زور توڑنے کے لیے دو تین بار پنجاب کا رخ کیا لیکن ہر بار فوجی یلغار کر کے کابل کی راہ لی اور جہاں کے نظام و نسق کو خدا کے حوالے کر دیا۔ بقول سید محمد لطیف ”اس بادشاہ کی حالت عقاب کی طرح تھی۔ پھر اس کی بلندی پر سے نشیب زمین پر تیز نظروں سے تاکتا رہتا۔ جہاں شکار اس کی نظر پڑتا اپنے پھر اسی شانے سے پرواز کر کے میدان میں آتا اور اپنے صید کا کام کر کے اس کے استخوان، گوشت پوست جو کچھ ہاتھ لگتا چوپن میں دبا پھنکڑی مار چل دیتا، اور پھر ویسے ہی موقع کی تاک میں بیٹھا رہتا“ ۱۴

۱۷۶۲ء میں ابدالی نے چھٹا حملہ کر کے سکھوں کو ستلج پار دھکیل دیا۔ اس موقع پر آلا منگھے کو مات لا کئے کے عوض پشیالہ بخش دیا۔ کابلی مل کو لاہور کا والی مقرر کیا۔ تین سکھ بیزاداروں (گوجر سنگھ، لہنا سنگھ، سوبھا منگھ) نے کابلی مل کو لاہور سے نکال کر جہاں اپنا تبضہ کر لیا۔ لاہور کے علاوہ سکھوں نے قصور، مالیر کوٹلہ، سربند کو بھی لوٹا اور تباہ کیا۔ ابدالی ایک بار پھر (۱۷۶۲ء میں) یلغار کرتا ہوا آیا اور چلا گیا۔ اس کی واپسی کے بعد سکھوں نے جمنا اور جہلم کے درمیان اپنی چھوٹی ریاستیں قائم کر لیں۔ مسجدوں کو مسماں اور مسلمانوں کا قتل عام کرنا ان کا روزمرہ کا معمول بن گیا۔ پنجاب میں لا قانونیت کے اس دور کو صحیح یعنی میں سکھ گردی کا دور کہا جا سکتا ہے۔ ابدالی آخری بار

۱۷۶۷ء میں یہاں آیا تو نقشہ ہی بدلا ہوا تھا۔ مکہ پر طرف دندنا رہے تھے۔ حالات کو قابو سے باہر دیکھ کر ابدالی خاموشی سے واپس ہوا اور پھر زندگی میں ادھر کا رخ نہ کیا۔ اس کی واپسی پر سکھوں نے راولپنڈی کے علاقے تک قبضہ کر لیا۔ ابدالی کی وفات (۱۷۶۳ء) کے بعد اس کا جانشین تیمور شاہ بھی ایک دو بار یہاں آیا۔ ۱۷۷۱ء میں تیمور شاہ نے ملتان پر قبضہ کیا۔ ۱۷۹۳ء میں شاہ زمان کابل کے نخت پر بیٹھا اور ۱۷۹۷ء میں پنجاب آ کر سکھ سرداروں سے تحائف اور نذرانے وصول کر کے واپس ہوا۔ اگلے مال پھر آیا لیکن اس کے بھائی محمود خان نے کابل میں شورش برپا کی تو تیزی سے واپس ہوا۔ واپسی کے موقع پر دریائے جhelum طغیانی پر تھا۔ بھاری توپیں دریا سے گزارتے میں رنجیت سنگھ نے اس کی امداد کی۔ اس خدمت پر شاہ زمان نے اسے لاہور کی حکومت کا پروانہ لکھ دیا۔

شاہ زمان کے پروانہ حکومت کی حیثیت کاغذ کے ایک حقیر پر زمیں سے زیادہ نہ توی لیکن اس نے رنجیت سنگھ کی حکمرانی کے لیے ایک آئنی جواز فراہم کر دیا۔ رنجیت سنگھ نے انک اور ستلچ کے درمیانی علاقے پر اپنا اقتدار قائم کرنے کے بعد فرید کوٹ اور انبالہ پر قبضہ کر لیا لیکن انگریزوں نے اسے واپس جانے پر مجبور کیا اور ستلچ کو سرحد قرار دینے پر اصرار کیا۔ ۱۸۰۹ء میں ایسٹ انڈیا کمپنی اور رنجیت سنگھ کے درمیان معاہدہ اصرتسر ہوا، جسے اس نے ساری عمر حرز جان بننا کر رکھا اور اپنی توجہ مسلمانوں کے علاقوں کو فتح کرنے پر مکوڑ کر دی۔ ۱۸۱۶ء میں جہنگ پر قبضہ کیا۔ ۱۸۱۸ء میں ملتان فتح ہوا۔ ۱۸۱۹ء میں کشمیر پر تسلط جایا۔ ۱۸۲۰ء میں جنوب مغرب کے بقیہ مسلمان علاقوں فتح کر کے ۱۸۲۳ء میں پشاور اور جمروڈ پر قبضہ کیا۔ یہ رنجیت سنگھ کے انتہائی عروج و اقبال کا زمانہ تھا۔ رنجیت سنگھ کی شخصیت خوبیوں اور خرابیوں کا مجموعہ تھی۔ وہ ناخواندہ اور عیاش تھا لیکن ساتھ ہی زیرک، معاملہ فهم اور دور انداش بھی تھا۔ ان پڑھ ہونے کے باوجود وہ عالموں کا قدردان تھا اور اسے اپنی رعایا کی بہبود کا خیال تھا۔ وہ درندہ خصلت سکھوں کی وحشیانہ حرکات کو قابو میں رکھنے میں خاصاً کامیاب رہا۔ اگرچہ اکالی سکھ (جن کا سردار پھولہ سنگھ ایک تند خو، اکھڑ سرپھرا تھا) کبھی کبھی اس کے لیے درد سر بتتے رہے لیکن پھر بھی اس نے تدبیر سے مسلمان وزیر فقیر عزیزالدین اور فقیر نور الدین بڑھے معاون ثابت ہوئے۔ بقول سید محمد لطیف ”انیسویں صدی کی ابتداء میں تیمن کے لحاظ سے مہاراجہ رنجیت سنگھ کا عروج خلق اللہ کی آسودگی کا باعث ہوا جسے وحش خصال سکھوں نے اپنی جہالت سے سخت اذیت و آزار دے رکھا تھا۔ اور تمام ملک کو جو کبھی تختہ گلشن تھا

او جاڑ کر بستر خار و گلیخ بننا دیا تھا ۔^{۱۶}

رجیت سنگھ کے دور میں بھی مغلیہ دور کی طرح دفتری زبان فارسی تھی ۔ مہاراجہ پمیشہ پنجابی زبان میں گفتگو کرتا لیکن انگریزوں سے بات چیت ہندوستانی (اردو) زبان میں ہوتی ۔ مہاراجہ چونکہ سلیس ہندوستانی نہ بول سکتا تھا اس لیے اکثر مترجم کی وساطت سے گفتگو ہوتی ۔ رجیت سنگھ کو زمانے کی تبدیلیوں کا احساس تھا ۔ ان سے مطابقت پیدا کرنے کے لیے اس نے اپنی سپاہ کی تربیت یورپین طرز پر کی اور یورپین جرنیل ملازم رکھئے ۔ لدھیانہ کے مشنری سکول میں سکھ نوجوانوں کو انگریزی زبان، فن طباعت اور جراحی وغیرہ سیکھنے کے لیے بھیجا ۔ بھیشت مجموعی رجیت سنگھ کا دور حکومت (۱۸۳۹ء۔۱۸۴۱ء) پنجاب کے لیے قدری سکون و عافیت کا دور تھا ۔ مہاراجہ کی جنگی مہماں اور فتوحات کا مسلسلہ جاری رہا جس کا پدف مسلمان امراء تھے ۔ رجیت سنگھ اپنی ہندو، مسلم، سکھ رعایا کو اگرچہ ایک آنکھ سے دیکھتا تھا (یہ الگ بات ہے کہ وہ کانا تھا) لیکن عام مسلمانوں پر جنون سکھوں اور اکالیوں کے جبر و استبداد کو پوری طرح ختم نہ کیا جا سکا ۔ ان سے بیگار لی جاتی تھی اور اپاہانت آمیز سلوک کیا جاتا تھا ۔ ان کی عزت و ناموس محفوظ نہ تھی ۔ انہیں اذان دینے کی اجازت نہ تھی ۔ ان کی بڑی بڑی مساجد سکھوں کے قبضے میں تھیں ۔ مسجدوں کو اصطبل اور بارود خانے کے طور پر استعمال کیا جاتا تھا ۔ خود بادشاہی مسجد لاہور اسی کام آئی تھی ۔ پنجاب میں مسلمانوں کی امن حالت زار کو دیکھ کر مولانا سید احمد اور ان کے رفقا نے ہندوستان سے سرحد پہنچ کر سکھوں کے خلاف جہاد شروع کیا (۱۸۲۶ء) ۔ مجاہدین اپنی ان کوششوں میں مقامی آبادی کے عدم تعاون اور محاصلت کی وجہ سے ناکام رہے اور سید احمد اور ان کے اکثر رفقا بالا کوٹ کے معرکے (۱۸۳۱ء) میں شہید ہو گئے ۔ لیکن یہ سکھاں شاہی دور بھی رجیت سنگھ کی وفات (۳۰ جون ۱۸۳۹ء) کے ساتھ ہی انتشار و بدنظمی کا شکار ہو کر چند برسوں میں ختم ہو گیا ۔

رجیت سنگھ کے بعد اس کے جانشین کھڑک سنگھ، نونھال سنگھ، شیر سنگھ، دلیپ سنگھ یکرے بعد دیگرے گدی نشیں ہوئے لیکن وراثت کے جھگڑوں میں خالصہ فوج کی وحشت و بربریت عود کر آئی تھی ۔ جس فوج کو رجیت سنگھ نے بڑے چاؤ سے تیار کیا تھا وہ اس کے بعد کسی نظم و ضبط کی پابند نہ رہی ۔ حکمران طبقہ اور عوام سبھی ان کا شکار تھے ۔ خالصہ سپاہ کے زور کو توڑنے کے لیے رام لال سنگھ وزیر اور تیج سنگھ سے سالار نے کوشش کی کہ فوج کو انگریزوں سے بھڑا دیا جائے ۔ چنانچہ ۱۸۲۵ء میں خالصہ فوج متابع پار کر کے انگریزی علاقے پر حملہ آور ہوئی ۔ جو آبادیاں راستے میں آئیں لوٹ لی گئیں ۔ مددی، بھائی پھیرو، بدوروال،

علی وال ، مبہراوں کے مقامات پر پانچ لڑائیاں ہوئیں سخت خونریزی کے بعد خالصہ فوج کو شکست ہوئی - قصور پر انگریزی قبضے کے بعد مکھوں نے بتهیار ڈال دیئے - معابادہ لاہور کے مطابق متلاج سے بیاس تک کا علاقہ کمپنی کے قبضے میں چلا گیا - ڈیڑھ کروڑ روپیہ تاوان جنگ کی وصولی کے لیے وادی کشمیر ۵ لاکھ کے عوض گلاب سنگھ کے حوالی کردی گئی اور اسے بھی دلیپ سنگھ کے ساتھ خطاب مہاراجی دے کر اپنا ماتحت بنا لیا گیا - تین سال بعد مکھوں سے انگریزوں کی دوسرا جنگ ہوئی جو چناب کے آس پاس رام نگر ، چیلیانوالہ ، گجرات میں لڑی گئی - شکست کھانے کے بعد مکھوں کے سپہ سالار شیر سنگھ اثاری والا نے ۱۲ مارچ ۱۸۷۹ کو مانکیالہ میں انگریزی سپاہ کے سامنے بتهیار ڈال دیئے اور ۲۹ مارچ ۱۸۷۹ کو گورنر جنرل نے پنجاب کے اپنی سلطنت کے ساتھ العاق کا اعلان کیا -

اس طرح پنجاب نے غزنوی اور دہلوی سلاطین اور پھر مغلیہ عہد کی طویل خوش حالی و ترقی کے بعد پون صدی تک سکھ گردی کا جو اذیت ناک دور دیکھا وہ اپنے پیچھے تباہی و بر بادی کے بھیانک مناظر تاریخی عمارتوں کے کھنڈروں کی صورت میں چھوڑتا ہوا رخصت ہوا - یہ مناظر ایک عرصے تک مقامی باشندوں اور غیر ملکی سیاحوں کے لیے عبرت کا سہاں پیش کرنے رہے اور بر بادی کے بعض نقوش اب بھی چند عمارتوں میں نمایاں ہیں ، لیکن ان زخموں کو کون دیکھ سکتا ہے جو لوگوں کے جسموں اور روحوں پر لگے -

پنجاب میں آئنہ صدیوں پر پھیلا ہوا اسلامی عہد کا یہ طویل دور نفسیاتی لحاظ سے تین رجحانات کا آئینہ دار ہے - پہلا رجحان عہد سلاطین کی پانچ سو سالہ تاریخ میں ملتا ہے - امن دور میں پنجاب قوت ، اقتدار اور استحکام کا مرچشمہ بنا رہا - مر کز سلطنت کو ضرورت کے موقع پر نئی قیادت اور تازہ خون فراہم کرنا اور تاتاریوں کی وحشیانہ یلغاروں کو روکنا پنجاب کی تاریخی ذمہ داری ہو گئی تھی - اس ذمے داری کو اہل پنجاب نے بڑے اعتناد اور جرأت سے سر انجام دیا - عہد مغلیہ میں پنجاب کی یہ ذمے داری ختم ہو گئی تیجتاً وہ عسکری قوت اور خود اعتنادی بھی باقی نہ رہی - تابہم مغل سلطنت کے خوشحال صوبجات میں پنجاب کا بھی شہار ہوتا تھا - اس خوشحالی نے تہذیب و ثقافت کی ترقی میں نمایاں حصہ لیا ، اگرچہ اس تہذیب و ثقافت کے مر کز دہلی و آگرہ تھے - اس تقليدی رجحان نے رفتہ رفتہ قوائے عمل کو شل کر دیا اور دور زوال میں یہاں مسلمان اکثریت میں ہوتے ہوئے بھی قلیل التعداد مکھوں کے حکوم اور ان کے مظالم کا شکار ہو گئے - آخری دور کا یہ منفعل رجحان اور شکست خوردگی پہلے دور کے رجحان سے بالکل مختلف نظر آتا ہے لیکن اس رجحان کے تار و پود مغلیہ عہد کے سیاسی ، تہذیبی اور ثقافتی روپیوں سے ملتے ہیں جنہوں نے پنجاب کے مسلمانوں کو خوشحالی اور فارغ البال تو دی لیکن ماتھے ہی انہیں اس ذمے داری سے سبکدوش اور خود اعتنادی سے محروم کر دیا جو پانچ صدیوں تک ان کا طرہ امتیاز رہا تھا -